

(۸۱) سُورَةُ التَّكْوِيْنِ

مکیہ ہے اور اس میں (۲۹) آیتیں ہیں

اس سورت شریفہ کو ”سورۃ کورت“ اور ”سورۃ اذا الشمس کورت“ بھی کہتے ہیں۔ تیسریں لکھا ہے کہ اس میں (۲۸) آیات ہیں بظاہر یہ کوئی اختلاف نہیں ہے۔ اس لئے کہ بسم اللہ کو جن بزرگوں نے داخل سمجھا ان کے نزدیک اس میں (۲۹) آیات ہوئیں اور جنہوں نے خارج رکھا (۲۸) تعداد ٹھہری۔

ما قبل سے ربط | سورت ما قبل سے اس کا ربط ظاہر ہے کہ اس کے آخر میں قیامت اور اس کی ہولناکی کا ذکر فرمایا گیا تھا اور اس سورت شریفہ کی ابتدا ہی قیامت کے بیان سے فرمائی جا رہی ہے۔ حضرت ابن عمرؓ فرماتے ہیں کہ حضور ختم المرسلین صلوٰۃ اللہ وسلامہ علیہ وعلیہم اجمعین نے فرمایا: من سترہ ان ینظر الی یوم القیامۃ لرأی العین فلیقرأ اذا الشمس کورت واذا السماء انفطرت واذا السماء انشقت (امام احمدؒ، ترمذیؒ بروایت حسن) جس کو خوشی ہو کہ قیامت کے دن کا آنکھوں دیکھا مشاہدہ کرے تو اس کو اذا الشمس کورت اور اذا السماء انفطرت

اور اذا السماء انفشقت کی سورتیں پڑھ لینی چاہئیں کہ ان کے پڑھنے سے روز قیامت کی پوری پوری تصویر انکھوں میں کھینچ جاتی ہے۔ امام غزالی کی روایت میں صرف اذا الشمس کورت آئی ہے۔ مابعد سورتوں کا اس میں ذکر نہیں ہے۔ واللہ اعلم۔

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو بے حد مہربان نہایت رحم والا ہے۔

اِذَا الشَّمْسُ كُوِّرَتْ ۝ وَاِذَا النُّجُومُ اُتْلَدَتْ ۝ وَاِذَا الْجِبَالُ

سُيِّرَتْ ۝ وَاِذَا الْعُشُورُ عُطِّلَتْ ۝ وَاِذَا الْوُحُوشُ حُشِرَتْ ۝

وَاِذَا الْبِحَارُ سُجِّرَتْ ۝ وَاِذَا النُّفُوسُ زُوِّجَتْ ۝ وَاِذَا الْمَوْءِدَةُ

سُئِلَتْ ۝ بَايَ ذَنْبٍ قُتِلَتْ ۝ وَاِذَا الصُّحُفُ نُشِرَتْ ۝ وَاِذَا السَّمَاءُ كُشِطَتْ ۝

وَاِذَا الْجِبَالُ سُجِّرَتْ ۝ وَاِذَا الْجِبَلُ انْزُلُفَتْ ۝ عَمِلْتَ نَفْسٌ مَّا احْضَرْتَ ۝

جَبِ أَقْبَابُ تَارِيكِ هُوَ جَاءُ

علمہ صاحب توضیح فرماتے ہیں:- ودخوله في امركائن او منتظر لا محالة۔ او

كلما اذا ايسر امر ياتي كرتا ہے جو بالضرر ووقع میں آئے اب یا آئندہ:- اور صاحب تلویح

فرماتے ہیں:- و يكون استعماله فيما هو قطعى الوجود۔ اذا استعمال ايسر

(اُمِّ الْقُرْآنِ)

81-1
81-2
81-3
81-4
81-5
81-6
81-7
81-8
81-9
81-10
81-11
81-12
81-13
81-14

اور جب تارے جھڑپیں اور جب پہاڑ چلائے جائیں اور جب دس مہینے کی گاہیں اؤٹنیں
 چھٹی پھریں اور جب وحشی جانور جمع کئے جائیں اور جب دریا سگائے جائیں اور
 جب جانیں جوڑ دی جائیں اور جب زندہ دفن کی ہوئی سے پوچھا جائے کہ وہ کس
 گناہ میں ماری گئی اور جب اعمال نامے کھولے جائیں اور جب آسمان کا پوست اتار
 لیا جائے اور جب دوزخ دہر کائی جائے اور جب جنت نزدیک لائی جائے تو جانیکا
 ہر شخص جو لے آیا۔“

(بقیہ حاشیہ صفحہ گزشتہ سہ)

امور میں ہوا کرتا ہے جن کا وقوع پذیر ہونا قطعی اور یقینی ہو۔ یہ مذہب کو فین کا ہے اور بھرتیں
 کہتے ہیں:- دخول اذا انما يكون لامر كائن متحقق في الحال او امر يقطع بتحققه
 في الاستقبال مثل قوله تعالى اذا السماء انفطرت۔ اذا ایسے امر پر آیا کرتا ہے جو
 فی الحال ثابت اور متحقق ہو چکا ہو یا ایسے امر پر داخل ہوتا ہے جس کا ثابت اور متحقق ہونا آئندہ زمانے
 میں قطعی اور یقینی ہو جیسا کہ اللہ سبحانہ تعالیٰ کا ارشاد ہے:- اذا السماء انفطرت۔ یعنی جبکہ
 آسمانوں میں شکاف پڑ جائیں۔ گو بحالت موجودہ آسمان میں کوئی شکاف نہیں ہے لیکن ایک ایسے
 وقت کی آمد یقینی ہے کہ اس میں شکاف پڑ جائیں گے۔ بہر حال نجات کو فین و بصرین کا اس پر اتقائی
 ہے کہ اذا ایسے امور پر آیا کرتا ہے جو کہ متحقق ہو یا آئندہ قطعی طور پر وقوع میں آنے والا ہو۔

ان آیات کریمہ میں جن جن امور کا اِذَا کے ذریعہ ذکر فرمایا گیا ہے یعنی روشن اور درخشاں آفتاب کا تاریک ہو جانا، تاروں کا جھڑپنا، پہاڑوں کا چلایا جانا، دس مہینے کی گلابھن اونٹنیوں سے بھی ہتھکڑیاں لگانا، دریاؤں کا سسکا دیا جانا، اور انسانوں کا اپنے ہم مشربوں کے ساتھ جوڑ دیا جانا، زندہ درگور کی ہوئی لڑکیوں سے پوچھا جانا کہ تم کو کس جرم میں قتل کر دیا گیا تھا؟ نامہ اعمال کا کھولا جانا، آسمانوں کا پوست اتار دیا جانا، دوزخ کو دہکا یا جانا، اور جنت کو (اہل جنت سے) قریب کر دیا جانا یہ تمام ایسے امور ہیں جن کا وقوع اگرچہ اب تک نہیں ہوا لیکن ایسا وقت ضرور آنے والا ہے اور قطعاً و یقیناً وہ وقت آ رہیگا کہ یہ سب باتیں اپنے اپنے وقت پر ہو رہی ہوں گی۔ اس میں کسی ریب و شک یا تردد کی گنجائش نہیں ہے اس وقت میری ناک کو معلوم ہو جائیگا کہ دنیا کی زندگی میں اس نے کیا کیا کیا تھا اور اب آج کے دن کے لئے کیا کارنامہ لے کر حاضر ہوا ہے؟ اگرچہ منکرین آج انکار کرتے ہوں لیکن کل اسکی وقعت آشکار ہو کر رہیگی۔

اِذَا الشَّمْسُ كُوِّرَتْ | اِذَا الشَّمْسُ كُوِّرَتْ جبکہ آفتاب لپیٹ دیا جائے

یعنی اس کو تہ کر کے رکھ دیا جائے۔ یہ اس کے اصلی اور حقیقی معنی ہیں۔ اور آفتاب کی روشنی گل ہو جانا اور اس کا بے نور ہو جانا اس کے لازمی اور مجازی معنی ہیں۔

کیونکہ ظاہر ہے کہ جب آفتاب کو تہ کر کے رکھ دیا جائے تو روشنی کہاں باقی رہے گی؟ سلف
 صالحین سے یہی منقول ہے جس کی روایات صحاح اور دیگر کتب احادیث شریفہ میں بہتر
 موجود ہیں۔ مفسرین کرام نے بھی یہی معنی مراد لئے ہیں جو بجائے خود بالکل درست ہیں۔
 یہ اس لئے ہوگا کہ آفتاب کی آفرینش دار دنیا کو روشن اور اس میں رہنے والوں کے فائدے
 کے لئے ہوئی تھی۔ جب اس کی مدت ختم ہو جائیگی اور دار آخرت درپیش ہوگا تو وہ دنیا
 اور اس کے لوازم سب برخاست ہو جائیں گے اور وہ عالم ہی دوسرا ہوگا جیسے کوئی
 تقریب ہوتی ہے تو اس کے مناسب حال انتظامات عمل میں لائے جاتے ہیں۔ جہاں
 تقریب اور ہوپچی تو اس کی خاطر جو عارضی انتظامات کئے گئے تھے وہ مٹا دئے جاتے ہیں۔
 چاند اور سورج کا حشر | حضرت ابو ہریرہؓ کہتے ہیں کہ حضرت سید الکونین صلی اللہ علیہ
 وآلہ وسلم نے ارشاد فرمایا: الشمس والقمر مکتوران یوم القیامة۔ (بخاری)
 اور مذہب زاریں اس پر اور اتنا اضافہ ہے: فی النار۔ سورج اور چاند قیامت
 کے دن لپیٹ دیے جائیں گے اور ان کو دوزخ میں جھونک دیا جائے گا۔ اکی وجہ
 حضرت ابو ہریرہؓ کی روایت میں مذکور ہے جس میں بارگاہ رسالت سے ارشاد ہوا ہے:
 اذا الشمس کورت قال کورت فی جہنم واذا النجوم انکدرت قال انکدرت
 فی جہنم وکل من عبد من دون الله فهو فی جہنم الا ما کان من عیسی بن

مریم وامہ ولورضیا ان یعبدا الدخلاھا۔ (ابن ابی حاتم دلمی) اذا الشمس
 کورت کی تفسیر میں آپؐ ارشاد فرمایا کہ آفتاب لپیٹ کر دوزخ میں ڈال دیا جائیگا
 اور اذا النجوم انکدرت کی تفسیر یوں ارشاد ہوئی کہ تمام تارے دوزخ میں گھر جائیں گے
 اس طرح ہر وہ چیز جس کی پرورش غیر اللہ کے بجاویں کے ذریعہ دنیا میں ہوتی رہی وہ
 دوزخ میں ڈال دی جائیگی۔ اس سے حضرت عیسیٰ بن مریم اور آپؐ کی والدہ محترمہ
 مستثنیٰ رہیں گی (کیونکہ یہ اپنی پرورش کی جانے سے کبھی خوش نہ تھے) اور بقرض محال
 اگر یہ بھی اپنی پوجا کی جانے سے رضا مند رہتے تو ان کے ساتھ بھی یہی عمل ہوتا۔

ایک اشکال کا جواب | بعض روایات میں ہے کہ سورج وغیرہ کو دریا میں ڈال دیا جائیگا۔
 اس پر بعضوں کو یہ اشکال درپیش ہے کہ دریا تو زمین کا ایک جزو ہیں اور آفتاب کا حجم
 پوری زمین سے کئی سو درجہ بڑا ہے پھر اتنی بڑی چیز کی سمائی اتنی چھوٹی شے میں کس طرح
 ہوگی؟ مگر ان لوگوں نے اس پر غور نہیں کیا کہ اذا الشمس کورت ارشاد ہوا ہے جبکہ
 آفتاب لپیٹ دیا جائے۔ اور یہ کہ دیا جائے، لپیٹنے اور تہ کرنے کی حالت میں بڑی
 سے بڑی شے محدود اور مختصر ہو جاتی ہے پھر اس کو کسی چھوٹی چیز میں سما دینا کیا مشکل ہے؟
 قبض اور بسط دو صفتیں اپنی جگہ مستقل حقیقت رکھتی ہیں۔ پھر قبض اور بسط یہ دونوں
 صفات باری ہیں تو لمجا طحالات مختلف اوقات میں ان صفات کا ظہور جب دالگا

تجلیات کی صورت میں متباعد کیوں ہو گا؟ برگد کا درخت دیکھو کہ وہ کتنا بڑا اونچا اور کیا پھیلا ہوا ہوتا ہے کہ ایک ایک میل تک اس کی شاخیں چلی جاتی ہیں۔ یہ اس کا بسط ہے۔ پھر اس کا بیج دیکھو کہ خشک شش کے برابر ہوتا ہے۔ یہ اس کا قبض ہے اور اسی میں اس کی بڑی تہ، شاخیں پتے پھول اور پھل سب کچھ موجود ہیں۔ انسان پر کبھی ایک کیفیت قبض کی پیدا ہوتی ہے تو وہ نہایت منقبض رہ جاتا ہے۔ کوئی چیز اس کو پسند نہیں آتی۔ وہ سب سے روگرداں ہو کر گوشہ خمول میں جا بیٹھتا ہے۔ پھر کبھی اس پر بسط کی کیفیت طاری ہوتی ہے تو اس کے دل میں وہ وسعت ہوتی ہے جس کا بیان اس حدیث قدسی میں فرمایا گیا ہے: **لَا تَسْعَى** اَرْضِي وَلَا سَمَاءٌ وَلَكِنْ يَسْعَى قَلْبُ عَبْدٍ لِّلْمَوْءِنِ۔ اللہ جل شانہ کا ارشاد ہوتا ہے کہ میری سمائی نہ میری زمین میں ہو سکتی ہے اور نہ میرے آسمانوں میں، لیکن میرے بندہ مومن کے دل میں میری سمائی ہو سکتی ہے۔ جس کی وسعت کی کوئی حد نہیں۔ عالم خواب و خیال بھی اسی قبض و بسط کا ایک بہترین نمونہ ہے کہ آنکھ بند ہوتے ہی کچھ ایسے نقشے اور وسیع میدان درپیش ہوتے ہیں جو کسی حد و حساب میں نہیں آسکتے کسی نے کیا خوب کہا۔ ۷

بخیلے ز تو راضی بخوابے خوشنود حاصل زندگیم خواب و خیالے دار

وَإِذَا النُّجُومُ انْكَدَرَتْ | وَإِذَا النُّجُومُ انْكَدَرَتْ - اور جب تارے

جھڑیں۔ ایسی ہی تفسیر حضرت منہاک اور حضرت قتادہ سے مروی ہے۔ اول الذکر فرماتے ہیں تساقطت۔ (عبد بن حمید) اور ثانی، الذکر نے فرمایا:۔ تساقطت و تھا فتت (عبد بن حمید ابن ابی حاتم) گر ٹریں اور ریزہ ریزہ ہو جائیں۔ اور حضرت مجاہد نے فرمایا:۔ تناثرت۔ (عبد بن حمید، ابن المنذر) جھڑیں۔ ہم نے اسی کو اختیار کیا ہے۔ اور حضرت ابن عباس سے مروی ہے:۔ تغیرت۔ ان کی روشنی چمک دمک متغیر ہو جائے۔ بے نور اور مکدر ہو جائیں۔ ان تمام تفاسیر کا مال ایک ہی ہے کہ یہ حالت برقرار نہ رہے۔ بہر حال کہیں صلی اور حقیقی معنی بتائے گئے ہیں اور کہیں لازمی اور مجازی۔

تاروں کی کیفیت | حضرت ابن عباس فرماتے ہیں:۔ ان النجوم قنادیل
طریق سماع سے معلقة بین السماء والارض بسلاسل من نور

بایدی ملائکہ من نور فاذا مات من فی السموات والارض تساقطت من ایدیہم۔ (روح المعانی) تارے (جو اوپر نظر آتے ہیں) قندیل ہیں جو آسمان اور زمین کے درمیان نور کی زنجیروں سے جو نورانی فرشتوں کے ہاتھ میں ہیں لٹکی ہوئی ہیں جب آسمانوں اور زمین کے رہنے والے فنا ہو جائیں گے (اور فرشتے خود باقی نہ رہیں گے) تو

وہ تمام معلق قندیلیں نیچے گر پڑیں گی۔“ اس سے پتہ چلتا ہے کہ تائے جرم فلک میں جڑے ہوئے نہیں ہیں جیسا کہ متقدمین فلاسفہ اس کے قائل ہیں بلکہ فضا میں معلق ہیں۔ اس سے فلاسفہ جدید کے قول کی تائید ہوتی ہے جن کا قول تقریباً یہی ہے کہ تائے فضا میں معلق ہیں۔ فرق صرف اس قدر ہے کہ حضرت ابن عباسؓ کی حدیث میں ان کو نورانی زنجیروں سے بندھا ہوا اور وہ زنجیریں نورانی مخلوق کے ہاتھوں میں دی ہوئی ہوتا بیان فرمایا گیا ہے فلاسفہ جدید نورانیت سے کوسوں دور ہونے کی وجہ سے یہ کہتے ہیں کہ تاروں میں باہمی کشش ہے اس کشش کی بدولت وہ فضا میں معلق ہیں۔

حدیث ابن عباسؓ کی تائید | حضرت ابن عباسؓ کی حدیث کا مضمون دو ہی اماد

شریف سے ملتا جلتا ہے جن میں سے ایک میں فرمایا گیا: ان لكل شئ ملکا و ان قطرة من قطرات المطر ينزل معها ملك۔ ہر چیز کے ساتھ ایک ایک فرشتہ لگا ہوا ہے یہاں تک کہ بارش کا ایک ایک قطرہ جو گرتا ہے تو اس کے ساتھ بھی ایک فرشتہ اترتا ہے۔ اسی طرح حضرت تاجدار دو جہاں علیہ صلوات الرحمن نے فرمایا: اتانی ملك الجبال (الحديث) میرے پاس پہاڑوں کا محافظ فرشتہ آیا اور کہنے لگا کہ اگر آپ فرمائیں تو مکہ کے یہ تمام پہاڑ سونے کے بنا دئے جائیں تو میں نے اس کی یہ درخواست قبول نہ کی۔

واذا الجبال سیرت کی تفسیر | واذا الجبال سیرت۔ اور جب پہاڑ

چلائے جائیں۔ یعنی پہاڑ اپنی جگہ سے ہٹا دئے جائیں۔ یہ اس وقت ہوگا جبکہ قیامت کے قریب زمین کو زلزلہ ہوگا۔ ایسا شدید کہ زمین کا کوئی حصہ اور گوشہ اس سے متاثر ہوئے بغیر نہ رہ سکے گا۔ جب زمین کی یہ کیفیت ہوگی تو ظاہر ہے کہ جس قدر پہاڑ اس پر جمے ہوئے ہیں وہ اپنی جگہ سے ہٹ جائیں گے۔ دوسرے معنی یہ بھی ہو سکتے ہیں کہ پہاڑوں کا ثقل دور کر دیا جائے اور وہ روئی کے گالوں کی طرح ہلکے پھلکے ہو کر ہوا میں اڑتے پھریں۔ یا یہ کہ پہاڑ چور ہو کر غبار کی طرح اڑ جائیں۔ اور یہ صورت دوسری دفعہ مورخوں کا جاننے کے بعد نمودار ہوگی۔

وَإِذَا الْعِشَارُ عُطِّلَتْ | وَإِذَا الْعِشَارُ عُطِّلَتْ۔ اور جب دس

ہینے کی گاہ بھن اوٹھنیاں چھٹی پھریں۔ حضرت قتادہ فرماتے ہیں :- سیبھا اہلوہا اتاہم ما شغلہم عنہا فلم تنصروا لم تحلب ولم یکن فی الدنیا مال عجبا لہم منہا۔ (عبد بن حمید ابن ابی حاتم) یعنی ان اوٹھنیوں کے مالکین ان کو چھٹی پھرتی ہوئی چھوڑ دیں گے۔ اس کا سبب یہ ہوگا کہ خود مالکین پر ایسی کٹھن آفت آن پڑی ہوگی جو ان کو اپنے سوا کسی اور طرف متوجہ ہونے کا موقع ہی نہ دیگی۔ نہ ان اوٹھنیوں کے حق کو باندھ کر دودھ کی حفاظت کی جاتی ہوگی اور نہ ان کا دودھ دودھ لیا جائیگا۔ بلکہ لاوارث مال کی طرح چھٹی پھرتی رہیگی حالانکہ دس ہینے کی گاہ بھن اوٹھنیاں

اہل عرب کے دنیوی اموال میں نفیس ترین مال شمار ہوتا ہے اس لئے کہ ایسی اونٹنی کی ولادت کا زمانہ قریب پہنچ گیا ہے اب وہ جننے گی تو دودھ اور بچے کے ذریعہ منفعت کی توقعات وابستہ ہو جاتی ہیں۔ خیال کیا جائے کہ جب ایسا نفیس مرغوب اور پر منفعت مال، ایسے کمال بے انتفاعی اور ناقدری کے ساتھ چھوڑ دیا جائے تو اس کے مالک پر کسی کھٹن گھڑی آتی ہوگی؟ دس مہینے تک اس کو کھلاتا پلاتا اور اس کی ہر طرح خدمت اور خبر گیری کرتا رہا۔ اور عین اس وقت جبکہ اس کے منافع سے متمتع ہونے کا وقت قریب تھا کہ ایسی مصیبت سر پر آن پہنچی جو اپنے سوا کسی اور طرف توجہ کر نیکا موقع ہی نہیں دیتی۔ یہی ہے ساعت قیامت۔

وَإِذَا الْوُحُوشُ حُشِرَتْ | وَإِذَا الْوُحُوشُ حُشِرَتْ۔ اور جب وحشی جانور

جمع کئے جائیں۔ یعنی وحشی جانور یا لہو جانوروں کے ساتھ ملا دئے جائیں۔ اور جو بیگانگت اور نفرت آج ان دونوں قسم کے جانوروں میں موجود ہے کہ بکری اور شیر دونوں ایک جگہ جمع نہیں ہو سکتے۔ ایک زبردست دن ایسا آنے والا ہے کہ اس کی دہشت کے آگے بکری کو خوف جو شیر سے تھا اور شیر کا شوق جو بکری کی جانب تھا، باقی نہ رہے گا۔ یہ مراد نہیں کہ ان دونوں گروہ میں محبت اور بیگانگت پیدا ہو جائیگی اور محبت و پیار سے باہم زندگی گزارتے ہوں گے بلکہ قیامت کی ہیبت کچھ اس درجہ

ان کے دلوں پرستولی ہوگی کہ وہ آپس کی فطری دشمنی بھول جائیں گے۔ سورہ صس کی آیہ کریمہ یوم یفر المرء کی تفسیر میں اسی نوعیت کا کچھ بیان کر چکا ہے اس کو ملاحظہ کر لیا جائے۔

وَإِذَا الْبِحَارُ سَجَّتْ | وَإِذَا الْبِحَارُ سَجَّتْ۔ اور جب دریا

سلگائے جائیں۔ حضرت ابی بن کعبؓ فرماتے ہیں:۔ ست آیات قبل یوم القیامة بینما الناس فی اسواقهم اذ ذهب ضوء الشمس فبینما هم کذلک اذ وقعت الجبال علی وجه الارض فتحرکت و اضطربت واختلطت فضربت الجن الی الارض والانس الی الجن و اختلطت الدواب والطیر والوحش فما جوا بعضهم فی بعض واذ الوحش حشر قال اختلطت واذ العشار عطلت اهلها واهلها واذ البحار سجت قال الجن والانس نحن ناتیکم بالخبیر فانطلقوا الی البحر فاذا هی نار تاج فبینما هم کذلک اذ انصدعت الارض صدعة واحدة الی الارض السابعة والی السماء السابعة فبینما هم کذلک اذ جاءتهم ریح فاما تنهم۔ (ابن ابی الدنیاء ابن حمید ابن ابی حاتم) (اس سورت شریفہ کی ابتداء بارہ نشانیوں سے فرمائی گئی ہے جن میں سے) چھ نشانی

روز قیامت سے پہلے ظہورِ زیری ہوں گے۔ وہ اس طرح کہ لوگ اپنے بازاروں میں ہونگے کہ
 یکایک پہاڑ زمین پر گر پڑیں گے جس سے ساری زمین حرکت اور اضطراب میں آجائے گی
 اور زمین کا ایک ایک حصہ دوسرے سے خلط ملط ہو جائے گا۔ پھر جن گہرا کرانوں کے
 پاس اور انسان گہرا کر جنوں کے پاس دوڑے ہوئے آئیں گے نیز چوپائے پرند اور
 وحشی جانور (یہ جو اس ہو کر) باہم خلط ملط ہو جائیں گے اور ایک گروہ دوسرے میں گھس
 آئیگا۔ ارشاد باری تعالیٰ وَاِذَا الْوُحُوشُ حُشِرَتْ میں اسی خلط ملط کی طرف اشارہ ہے
 اس وقت وَاِذَا الْاَشْجَارُ عُطِّلَتْ کے بموجب دس مہینے کی گامبھن اور ٹہنیاں تک
 چھٹی پھرتی رہیں گی کسی کو ان کی پرواہ نہیں رہے گی۔ پھر وَاِذَا الْبِحَارُ سَجَّتْ
 کے مطابق جب دریاؤں کے سلاگے جانے کی نوبت آئیگی تو بنی جان انسانوں سے
 کہیں گے کہ ہم تمہارے ہاں اس کی خبر پہنچاتے ہیں۔ چنانچہ وہ سمندر کی سمت
 روانہ ہوں گے جب وہاں پہنچیں گے تو کیا دیکھیں گے کہ پورا سمندر دکھتی ہوئی آگ
 بنا ہوا ہے۔ پھر یہ سب اسی حالت میں ہونگے کہ زمین و آسمان یک دم پھٹ جائیگے۔
 زمین تحت اثری ساتوں طبقوں تک پھٹ جائیگی اور آسمانوں کے پھٹنے کا سلسلہ بھی
 ساتوں آسمانوں تک چلا جائیگا۔ پھر سب اس حالت میں ہوں گے کہ ایک زبردست
 آندھی آئیگی جس سے روئے زمین کے تمام متعفن سب کے سب ہلاک ہو جائیں گے۔

یہ چھ امور قیامت سے قبل کے تھے۔ اور وہ امور جو قیامت قائم ہونے کے بعد وقوع پذیر ہوں گے ان میں سے بھی چھ چیزوں کا بیان فرمایا جا رہا ہے : —

وَإِذَا النُّفُوسُ زُوِّجَتْ | وَإِذَا النُّفُوسُ زُوِّجَتْ۔ اور جب جانیں

جوڑ دی جائیں، اس کی دو صورتیں ہیں۔ ایک یہ کہ ہر شخص اپنے ہم خیال و ہم مشرک کے ساتھ

ملا دیا جائے اور اس طرح لوگوں کے طبقے طبقے قرار دے جائیں چنانچہ حضرت قتادہؓ

فرماتے ہیں :۔ الحق کل انسان بشیعتہ الیہودی بالیہودی والنصرانی بالنصرانی

(عبد بن حمید ابن ابی حاتم) ہر انسان اپنے پسندیدہ گروہ یا شخص سے ملا دیا جائے۔ یہودی

یہودی کے ساتھ اور نصرانی نصرانی کے ساتھ۔ نیز سیدنا عیسیٰ بن الخطاب رضی اللہ تعالیٰ

عنه فرمایا :۔ یقرن بین الرجل الصالح مع الصالح فی الجنة ویقرن بین الرجل

السوء مع السوء فی النار فذلک تزویج الانفس۔ (عبدالرزاق ابن ابی شیبہ)

سعید بن منصور فرمائی عبید بن حمید ابن جریر ابن المنذر ابن ابی حاتم ابن مردویہ حاکم بروایت صحیح

یہی بقی ابو نعیم) نیک آدمی کو نیک کے ساتھ جنت میں جوڑ دیا جائیگا۔ اور بد کو بد کے ساتھ

دوزخ میں ملا دیا جائے گا۔ یہی جانوں کا ایک دوسرے کے ساتھ جوڑ دینا ہے۔ دوسرے

موقع پر فرمایا :۔ تزویجھا ان یوقف کل قوم الی شہم وقال احشر والذین

ظلموا وازواجہم۔ (ابن مہدی) اہل محشر کا جوڑ دیا جائیوں ہے کہ ہر قوم کو اس کی

(اعتقادی، علمی) مشابہت رکھنے والوں کے ساتھ ملا دیا جائے جیسا کہ باری تعالیٰ کا ارشاد ہے: (اے گروہ ملائکہ!) ظالموں کو ان کے ہم مشربوں کے ساتھ اکٹھا کر دو۔ یہ صورت تفسیر القرآن بالقرآن کی ہے۔

دوسری تفسیر | دوسری تفسیر وہ ہے جو حضرت ابن عباسؓ سے مروی ہے کہ ارواح کو اجساد کے ساتھ جوڑ دیا جائے گا یعنی ہر ایک مردہ جسم میں اس کی جان ڈال دی جائیگی۔
وَإِذَا الْمَوْءِدَةُ سُئِلَتْ بِأَيِّ ذَنْبٍ قُتِلَتْ۔ اور جب زندہ دفن کی ہوئی سے پوچھا جائے کہ وہ کس گناہ میں ماری گئی؟

رسم جاہلیت | روح المعانی میں ہے کہ جاہلیت میں کسی کے گھر لڑکی تولد ہوتی اور باپ اس کو زندہ چھوڑنا چاہتا تو اس کو مکمل وغیرہ کا جبہ پہنا کر بکریاں یا اونٹ چرانے کے کام پر لگا دیتا۔ او اگر اس کو مار ڈالنا چاہتا تو چھ سال کی عمر ہونے پر اس کی ماں سے کہتا کہ اس کو آراستہ پیرا کرے خوشبو لگا کر لائے تاکہ اس کے دیوروں کے ہاں لے جاؤں۔ اور ادھر قبل از قبل جنگل میں ایک گڑھا کھود کر رکھتا۔ پھر اپنی اس لڑکی کو بناؤنگھار کے ساتھ لیجا کر کہتا کہ بیٹا! اس کنویں میں جھانک کر تو دیکھ۔ جب وہ دیکھتی تو اس کو پیچھے سے دھکیل دیتا اور اوپر سے مٹی جھونک دیتا۔ پھر یہ مرض ترقی کرتا گیا اور نو بہت بیان تک پہنچی جو روایت حضرت ابن عباسؓ سے

حضرت ابن عباسؓ فرماتے ہیں :- المُوَدَّةُ ہي المدة فوفية كانت
 المرأة في الجاهلية اذا هي حملت فكان اوان ولادها حفرة حفرة
 فتمخضت على رأس تلك الحفرة فان ولدت جارية رمت بها في
 تلك الحفرة وان ولدت غلاما حبسته (عبد بن حميد ابن المنذر ابن ابی
 حاتم) زمين من دفن کی ہوئی کو مودَّة کہتے ہیں۔ جاہلیت کا عمل رائیہ تھا کہ
 عورت حاملہ ہوئی اور ولادت کا زمانہ قریب آجاتا تو وہ ایک گڑھا کھود کر
 عورت کا درد زہ اسی گڑھے پر گزرتا۔ اگر لڑکی پیدا ہوئی تو اس کو اسی گڑھے میں
 پھینک دیا اور اگر لڑکا ہوا تو اس کو روک رکھا۔

قیس تمیمی کا واقعہ | حضرت سیدنا عمر بن الخطاب رضی اللہ تعالیٰ عنہ فرماتے

ہیں :- جاء قيس بن عاصم التميمي الى رسول الله صلى الله عليه وسلم
 فقال اني وأدت ثمان بنات لي في الجاهلية فقال له النبي صلى الله
 عليه وسلم اعتق عن كل واحدة رقبة قال اني صاحب ابل قال فاخذ
 عن كل واحدة بدنة۔ (بزار حاکم بیہقی) قیس بن عاصم تمیمی حضرت رسول اللہ ﷺ
 صلی اللہ علیہ وآلہ وسلم کی خدمت مبارکہ میں حاضر ہوئے اور عرض کیا کہ جاہلیت کے
 دور دورے میں میں نے اپنی آٹھ لڑکیاں زندہ درگور کی ہیں۔ اس پر حضور رحمتہ للعالمین

صلی اللہ علیہ وآلہ وسلم نے فرمایا کہ ہر لڑکی کے بدلے میں ایک غلام آزاد کرو۔ میں نے عرض کیا کہ (میرے ہاں غلام نہیں ہیں) میں اونٹوں کا مالک ہوں۔ یہ سن کر آپ نے فرمایا پھر تو ہر لڑکی کے بدلے ایک ایک اونٹ کی قربانی دے دو۔“

صعصعہ کا واقعہ | حضرت صعصعہؓ (شاعر مشہور فرزدق کے دادا) فرماتے ہیں: —

قلت يا رسول الله اني عملت اعمالا في الجاهلية فهل لي فيها من اجر قال
وما عملت قال احييت ثلاث مائة وستين مؤودة اشتري
كل واحدة منهم بناتين عشراوين وجل فهل لي في ذلك من اجر
فقال النبي صلى الله عليه وسلم لك اجر اذ من الله عليك بالاسلام
(طبرانی) میں نے عرض کیا کہ یا رسول اللہ! میں نے جاہلیت میں بعض کارہائے خیر انجام دیے
تھے تو کیا مجھے ان کاموں کا بھی اجر ملیگا؟ اس پر آپ نے دریافت فرمایا کہ تم نے وہ
کیا کام کئے تھے؟ عرض کیا کہ زندہ درگور کی جانے والی تین سو ساٹھ جانوں کو بچایا۔
اس طرح کہ ایک ایک لڑکی کو دس دس بیسیں کی دو گاہیں اونٹنیاں اور ایک اونٹ دیکر
خرید لیا کرتا تھا تو کیا مجھے اس کا بھی کوئی ثواب ملیگا؟ تو حضرت نبی اکرم صلی اللہ علیہ وآلہ
وسلم نے فرمایا کہ جب اللہ سبحانہ نے تم کو نعمت اسلام سے سرفراز فرمایا ہے تو تمہیں ان اعمال
کا بھی اجر ملیگا۔“

اسی بنا پر شاعر فروق نے اپنے مفاخر میں یہ شعر کہا ہے :

وَجَدَى الَّذِیْ مَنَعَ الْوَأْنَدَاتِ فَاحْیَا الْوُئِیْدَ فَلَیْ تَوَدُّ

میرے جد (دادا) وہ ہیں جنھوں نے کتنی زندہ درگور کرنے والیوں کو ان کے عمل سے

روک دیا۔ اور اس طرح دفن کر دی جانے والیوں کی جاتیں بچالیں پھر وہ زندہ درگور

نے کی جا سکیں۔

جب قیامت ہوگی تو سب کے ساتھ اسی لڑکیاں بھی اٹھائی جائیں گی اور ایک ایک

لڑکی سے پوچھا جائیگا کہ کس جرم میں تجھ کو قتل کیا گیا تھا؟ یہ سوال ایک خاص نوعیت

پر رکھتا ہے کہ ظالم سے باز پرس کرنے کی جگہ مظلوم سے پوچھا جا رہا ہے۔ ایسا اس وقت

ہوتا ہے جبکہ مظلوم کی مظلومیت عالم آشکار ہو تو ظالم اور مظلوم دونوں کو کھڑا کر کے ظالم کے

روبرو مظلوم سے دریافت کیا جاتا ہے۔ اس میں کئی خوبیاں ہیں۔ ایک یہ کہ مظلوم کی

تسللی خاطر ہوتی ہے اور اس کو اطمینان ہوتا ہے کہ کامیابی اسی کے حق میں ہے۔ اور ظالم

حد درجہ معتب قرار پاتا ہے کہ لائق خطاب و التفات تک نہیں سمجھا گیا۔ نیز اس کو یقین کامل

ہو جاتا ہے کہ جرم پوری طرح ثابت ہو چکا ہے۔ اس کی مثال ایسی ہی ہے جیسا کہ دوسری جگہ

ارشاد فرمایا گیا ہے : - یا عیسیٰ بن مریم، انت قلت للناس اتخذونی و اقرب

الطہلین من دون اللہ۔ عیسیٰ بن مریم! کیا آپ نے ان لوگوں سے کہا تھا کہ اللہ کو

چھوڑ کر مجھے اور میری والدہ کو اپنا خدا بنا لو؟“ اس عنایت و سرفرازی سے فیضیاب ہو کر حضرت مسیح علیہ السلام کس شج و سبط کے ساتھ جواب ادا فرمائیں گے اس کا بیانا ذکر الہیہ کریم کی تفسیر کے سلسلہ میں معلوم ہو گا۔ یہی صورت اس آئہ کریمہ میں بھی اختیار فرمائی گئی ہے۔

سُئِلَتْ كِي دوسری تفسیر | بعض مفسرین کرام نے فرمایا ہے کہ سُبَّحْتَ بِصِفَةِ جَبَلِ

سَأَلْتُ بِصِفَةِ مَعْرُوفٍ كَيْ مَعْنَى میں ہے یعنی خود زندہ درگور کی ہوئی لڑکیاں یا رگاہ رب العزت جل جلالہ میں پیش ہو کر فریادیں ہوئی اور پوچھتی جاؤ گی۔ پروردگار! ہم کو جیتے جی زمین میں دفن کر دیا گیا تھا۔ آج انصاف کا دن ہے۔ اس امر کی بھی دریافت ہوئی چاہئے کہ ہم نے کسی کا کیا بگاڑا تھا؟ اور کس جرم کی پاداش میں ہم کو قتل کر دیا گیا؟ کیونکہ ان میں بعض لڑکیاں ایسی بھی تھیں جو صرف پیدا ہوئی تھیں۔ ایسی نومولود لڑکی کو دفن کر دیا گیا۔ بعض کو زیادہ سے زیادہ چھ سال کی عمر تک پہنچے دیا گیا جیسا کہ اوپر گزرا پھر اس کے ساتھ بھی وہی دشتناک سلوک کیا گیا۔ ان قاتلین سے دریافت فرمایا جائے کہ ایسا کیوں ہوا؟

وَإِذَا الصُّحُفُ نُشِرَتْ | وَإِذَا الصُّحُفُ نُشِرَتْ۔ اور جب نامہ ہائے

اعمال کھولے جائیں۔ حضرت ابن جریر فرماتے ہیں:۔ اذامات الانسان طويت صحيفته ثم تنشر يوم القيامة فيحاسب بما فيها۔ (ابن المنذر) جب انسان مرتے تو

اس کا صحیفہ (اعمال نامہ) لپیٹ دیا جاتا ہے۔ پھر قیامت کے دن اس کو کھولا جائیگا۔ اور اس میں جو کچھ لکھا ہوگا اس کے مطابق اس سے حساب لیا جائے گا۔“ حدیث شریف میں آیا ہے کہ حضرت رسول اکرم نبی افخم صلی اللہ علیہ وآلہ وسلم نے فرمایا:۔ یحشر الناس عراة حفاة۔ لوگ حشر میں برہنہ تن برہنہ پائے اٹھائے جائیں گے۔“ اس پر ام المؤمنین حضرت ام سلمہ رضی اللہ عنہا پر از ہوئیں فکیف بالنساء۔ پھر عورتوں کا کیا حال ہوگا؟ تو فرمایا شغل النساء یا ام سلمة! ام سلمہ! عورتوں کو اپنی آپڑیگی۔“ حضرت ام سلمہ نے عرض کیا۔ وہ آپ نے والی چیز کیا ہوگی؟ تو ارشاد مبارک ہوا:۔ نشر الصحف فیھا مثاقیل الذر و مثاقیل الخردل۔ اسی اعمال نامے کھولے جائیں گے جن میں ایک ذرہ اور ایک رائی کے دانے کے برابر اعمال تک درج رہیں گے۔“ اس حدیث شریف کا کچھ بیان اوپر گزر چکا ہے۔ اور مرثدین و داعی کی روایت میں ہے:۔ اذ اکان یوم القیامة تطایرت الصحف من تحت العرش فتقع صحیفۃ المؤمن فی یدہ فی جنة عالیة و تقع صحیفۃ الکافر فی یدہ فی سموم و حمیم و فی مکتوب فیھا ذلک وھی صحف غیر صحف الاعمال۔ جب قیامت کا دن ہوگا تو عرش اعظم کے نیچے سے صحیفے اڑتے ہوئے آئیں گے ان میں سے جو اہل ایمان سے متعلق ہوں گے وہ مؤمنین کے ہاتھوں میں آجائیں گے ان میں لکھا ہوگا کہ یہ بلند درجہ والی

جنت میں رہیں۔ اور کافر کا صحیفہ اس کے ہاتھ میں آپڑے گا۔ اس میں لکھا ہوگا کہ یہ فرخ کی زہری گرم ہوا میں رہے۔“ اس سے معلوم ہوا کہ یہاں صُحُف سے نامہ اعمال مراد نہیں داخلہ کئے اجازت نامے ہیں۔ واللہ اعلم۔

وَإِذَا السَّمَاءُ كُشِطَتْ | وَإِذَا السَّمَاءُ كُشِطَتْ۔ اور جب آسمان کا پوست کھینچ جائے۔ یعنی آسمان جو بطور حجاب ہیں ان کو ہٹا لیا جائے۔ اور ان کے اندر جو چیزیں ہیں وہ سب نظر آنے لگیں جیسا کہ ذبح کی ہوئی بکری کا پوست اتار لیا جائے تو اس کے اندر کی تمام چیزیں نظر کے سامنے ہو جاتی ہیں اسی طرح آسمانوں کے ساتھ بھی یہی عمل ہوگا۔ یہ صورت کب پیش آئے گی اس کے اوقات کے بیان میں روایات مختلف ہیں۔ حضرت محمد بن کعب قرظی نے یہاں صاحب افصح کی یہ توجیہ نقل کی ہے جو بہترین قول فیصل ہے:-

صاحب افصح کا فیصلہ | تبدل السماوات والارض یقع مرتین احدا ھا
تبدیل صفا تھا فقط وذلك قبل نفخة الصعق فتتشر الکواکب وتخسف الشمس والقمر وتصیر السماء کالمهل وتکشط عن الرؤس وتسیر الجبال ویصیر البحر ناراً ووج الارض ینشق الی ان تصیر المھیئة غیر المھیئة ثم ینزل النفتین تطوی السماء والارض وتبدل السماء بسماء اخری۔ (منظری)

آسمانوں اور زمین کی تبدیلی دو دفعہ ہوگی۔ پہلی تبدیلی صرف تبدیلی صفات کی حد تک محدود ہوگی، اور یہ تبدیلی بیہوش کرنا والا صور پھونکے جانے سے قبل ہوگی۔ جس کے نتیجے میں تارے جھڑپڑیں گے۔ سورج اور چاند کو گہن لگ جائیگا۔ اور آسمان کا رنگ گرم تیل کی تلچھٹ کی طرح ہوگا۔ اور سروں کا پوست اتار لیا جائیگا۔ پہاڑ چلنا اور اڑنا شروع کر دیں گے۔ سمندر آگ ہی آگ ہو جائیگا۔ زمین کی کچی نشیب و فراز اور موڑ توڑ سب کچھ دور ہو جائیگا اور زمین پھٹ جائیگی جس کی وجہ سے اس کی ہیئت ہی کچھ اور ہو جائیگی۔ (یہ پہلی تبدیلی ہے جس میں کائنات کی چیزوں کے صرف اوصاف بدل جائیں گے۔ دوسری تبدیلی ذات ہے چنانچہ ایک صور پھونکے جانے کے بعد خود آسمان و زمین کو لپیٹ دیا جائے گا۔ نہ زمین زمین رہیگی اور نہ آسمان آسمان۔ بلکہ کچھ اور ہی آسمان و زمین ہونگے جسے آں میں آسمانے دیگر است

وَإِذَا الْحُجُجُ سُعُرَتْ | وَإِذَا الْحُجُجُ سُعُرَتْ۔ اور جب دوزخ

کو دہکا یا جائے۔“ سابق میں معلوم ہو چکا ہے کہ قیامت کا دن روز جزا ہے۔ اس دن ہر شخص کو اس کے کئے کی جزا ملیگی۔ اگر کوئی بد ہے تو اس کی جزا بھی بد ہے اور یہ بھی معلوم ہو چکا ہے کہ دوزخ بدکاروں کا مقام ہے۔ جہاں کافروں کو ابد الابد اور خطاکاروں کو بقدر گناہ ٹھہرنا ہوگا۔ ایسوں کو جب سزا دینے کا وقت آئیگا تو

دوزخ کو تیز کر دیا جائیگا تاکہ سزا کا مقصد بآسانی حاصل ہو سکے۔ گو دوزخ اس وقت بھی موجود اور سلگی ہوئی ہے لیکن سزا دہی کے موقع پر اس کو دہکایا جائے گا جیسا کہ ریل یا موٹر کو رفتار میں لانا یا اس کی رفتار تیز کرنا ہوتا ہے تو اس کے انجن کو تیز کیا جاتا ہے۔ حضرت قتادہؓ فرماتے ہیں:۔۔۔ سَعَرَهَا غَضَبُ اللَّهِ تَعَالَى وَخَطَايَا بَنِي آدَمَ دُوزَخٍ كَادَ بِهَا جَانًا، درحقیقت اللہ سبحانہ تعالیٰ کے غضب کی تجلی ہے اور بنی آدم کی خطائیں اس کا سبب ہیں۔“

وَإِذَا الْجَنَّةُ أُرْلِفَتْ | تفسیر کی تفسیر

نزدیک کر دی جائے“ قریب لاکھڑی کی جائے۔ یہ مومنین متقین کے لئے ہوگا کہ جنت ان سے قریب تر کر دی جائیگی۔ ایسا معلوم ہوگا کہ اب ہم یہاں ٹھہرے ہوئے ہیں اس کے بعد جو قدم اٹھیں گے وہ جنت ہی میں جا پڑیں گے۔ حدیث شریف میں آیا ہے:۔۔۔ حَفَّتِ النَّارُ بِالشَّهَوَاتِ وَحَفَّتِ الْجَنَّةُ بِالْمَكَارَةِ۔ دوزخ خواہشات نفسانی سے گھری ہوئی ہے اور جنت، مشقتوں سے گھری ہوئی ہے“ اس اعتبار سے جو کوئی نفسانی خواہشات کے دلدل میں پھنسا ہوا ہے اس کو یہ سمجھ لینا چاہئے کہ وہ دوزخ کی راہ اختیار کئے ہوئے ہے اور دوزخ سے قریب ہوتا جا رہا ہے۔ بخلاف اس کے جو کوئی خدا ترس بندہ خواہش نفس کا خلاف کرتا اور خود کو محنت و مشقت کا عادی بناتا

جا رہا ہے درحقیقت وہ جنت کی راہ اختیار کئے ہوئے ہے اور جنت سے قریب ہوتا جا رہا ہے۔ یہی سبب ہے کہ متقین جو طاعت الہی پر قائم ہیں ان کو کسی ہی شواہد یا پیش آئیں ان پر بہر قیمت غالب آتے اور طاعت کی راہ طے کئے جاتے ہیں کیوں کہ ان کو جنت نزدیک کر کے دکھائی گئی ہے۔ بہر حال جب یہ صورت حقیقی طور پر سامنے آجائے اور قیامت میں ایسا ہوگا۔

عَلِمَتْ نَفْسٌ مَّا أُخْضِرَتْ۔ تو جان لے گا
ایک ایک تنفس کہ اس نے کیا حاضر لایا ہے، یعنی دنیا کی زندگی میں اس نے جو کچھ کیا
ایا وہ عمل ایسا ہے جو آج کا رآمد ہوگا۔ اور اس کے بہترین نتائج برآمد ہوں گے۔ ان کو
سننے دیکھنے سے مسرت حاصل ہوگی۔ اس کا میاب زندگی پر مبارک باد دی جائے گی۔
اس کے ثمرات دیکھ کر انکھیں ٹھنڈی ہوں گی اور بے ساختہ زبان پر کلمات حمد و شکر
جاری ہوں گے:- الْحَمْدُ لِلّٰهِ الَّذِي صَدَقْنَا وَعَدَهُ وَآوَرَنَا الْآخِرَ
نَتَّبِعُوا مِنَ الْجَنَّةِ مَحِيثٍ لِّشَاءٍ۔ اللہ سبحانہ کا لاکھ لاکھ شکر اور ساری
خوبیاں اسی کے لائق اور سزاوار ہیں جس نے اپنا دیا ہوا وعدہ پورا کر دکھایا
اور ہم کو ارض جنت کا وارث قرار دیا۔ اب ہم جنت میں جہاں چاہیں اپنا
گھر بنا سکتے ہیں۔“

حضرت عمرؓ کا اثر | حضرت اہلم بن عبد اللہ کہتے ہیں :- قال عمرؓ ما بلغ

علمت نفس ما آحضرت قال لهذا الجری الحدیث۔ (عبد بن حمید)

ابن المنذر ابن ابی حاتم ابن مردویہ (حضرت عمر رضی اللہ تعالیٰ عنہ اس سورہ

(اذا الشمس کورت) کی تلاوت کرتے ہوئے جب آیہ کریمہ علمت نفس

ما آحضرت پر پہنچے تو فرمایا کہ سلسلہ کلام اسی آیہ کریمہ کے لئے آغاز فرمایا گیا

ہے۔ یعنی سورہ شریفہ کے آغاز میں بارہ ^{۱۲} شروط کا جو ذکر فرمایا گیا ہے ان میں سے

چھ روز قیامت کے آنے سے پہلے نمودار ہونگی اور چھ بعد روز قیامت۔ جب یہ

پوری بارہ شرطیں پائی جائیں گی علمت نفس ما آحضرت تو ایک ایک تنفس کو

معلوم ہو جائے گا کہ اس نے اپنی زندگی بھر کا ثمرہ کیا لایا ہے۔ یہ بات تو اس

قابل تھی کہ ہر وقت اس کو پیش نظر رکھا جاتا اور اسی نکتہ کے مد نظر ہر ہر کام

انجام دیا جاتا۔ لیکن ہر شخص سے یہ توقع کہاں کی جاسکتی ہے، لوگ تو غفلت میں

پڑے ہوئے ہیں۔ الناس نيام اذا ماتوا انتجھوا۔ اس وقت لوگ

سوئے ہوئے ہیں جب موت آئیگی تو بیدار ہوں گے۔ مگر اس وقت کی بیداری

کیا کام دیگی؟ اسی طرح لوگ آج قیامت اور اس کے لوازم (حساب و کتاب

سزا و جزا) سے غافل بلکہ اکثر منکر ہیں لیکن جب یہ بارہ صورتیں وقوع میں جائیں گی

جن کا وقوع پذیر ہونا یقینی ہے تو اس وقت سب کو معلوم ہو جائے گا کہ دنیا میں جس مقصد کے لئے انھیں بھیجا گیا تھا اس میں کس حد تک کامیاب رہے ؟

حضرت ابن مسعود کا تاثر | کہتے ہیں کہ ایک شخص نے حضرت عبداللہ بن مسعودؓ کی

مجلس میں اس سورۃ شریفہ کو پڑھنا شروع کیا۔ اس کی تلاوت کرتا ہوا جب آیہ کریمہ عَلِمْتُ نَفْسٌ مَّا أَحْضَرْتُ پر پہنچا تو حضرت ابن مسعود بے ساختہ بول اٹھے :-

وَالْاِنْقِطَاعُ ظَهَرَ يَا ه۔ (روح المعانی) یہ آیہ کریمہ کیا ہی کمزور نے والی ہے ؟

بہر حال جب اعمال لئے ہوئے اس طرح آخرت میں حاضر ہونا یقینی امر ہے تو انسان کو چاہئے کہ ابھی سے اپنے اعمال و احوال کا جائزہ لے۔ اور ایسا کوئی کام

نہ کرے جس سے فردائے قیامت، ندامت، اٹھانی پڑے۔ حقیقت تو یہ ہے کہ روزِ قیامت یومِ الحسرت ہے۔ بدکار کو حسرت ہوگی کہ ایسا کام کیوں کیا اور نیکو کار کو بھی

حسرت ہوگی کہ ایک۔ ایک نیکی کی ایسی بہترین جزا مقرر ہے تو اس سے زیادہ نیکیاں کیوں نہ کیں کہ اس سے بھی بہتر ثمرہ ملتا۔ حضرت سعدیؒ نے کیا خوب فرمایا :-

تو امر و زفر صفت غنیمت شمار کہ فردا ندامت نیا بدکار

بکوشش لے تو انا کہ فرماں بری کہ درنا تو انی بے غم خوری

مَا أَحْضَرْتُ کی تفسیر | مَا أَحْضَرْتُ سے مراد یا تو اعمال نامے ہیں جو قیامت میں

ہر شخص کو دے جائیں گے کوئی نیک ہے تو اس کے واسطے ہاتھ میں اور اگر بد ہے تو اس کے بائیں ہاتھ میں یا بیٹھ بیچھے سے۔ اس طرح کہ بایاں ہاتھ سینہ میں سے پرو کر بیچھے کی طرف نکالا جائے گا اور اس میں اعمال نامہ دیا جائیگا۔ یا یہ کہ جو اعمال دنیا میں کئے تھے وہ اعمال خود حاضر کئے جائیں گے۔ خواہ وہ اعمال نیک ہوں یا بد۔ اگر اعمال صالحہ ہوں تو ان کو اچھی شکل میں شکل کر کے حاضر کیا جائے گا اور اگر اعمال بد ہوں تو وہ بری شکل میں جو ہر عمل کے مناسب حال ہو ظاہر کیا جائے گا۔ یہ اس اصول اور قاعدے کے تحت ہے کہ دنیا میں جو چیزیں اعراض میں شامل تھیں آخرت میں وہ جو اہر کی صورت میں نمودار ہوں گی اور یہاں جو چیزیں جو اہر کی شکل میں تھیں وہ وہاں اعراض کی صورت میں ہوں گی۔ کیونکہ آخرت کا عالم ہی جدا ہے جیسے عالم خواہ یا عالم مثال یا عالم برزخ وغیرہ کہ ان میں جو چیز دکھائی جاتی ہے اس کی شکل کچھ اور ہوتی ہے۔ اور یہاں ان کی شکل کوئی اور ہی ہوتی ہے۔

فَلَا أُقْسِمُ بِالْخُنُصِّ ۝ الْجُودَارِ الْكُنُصِّ ۝ وَالْيَلِّ إِذَا

81-15

81-16

81-17

عَلَيْ خُنُسٍ عِنْدَ الْخُنُصِّ وَبِخُنُسٍ خُنُصًا وَخُنُصًا سَارِجًا وَتَنْجِيًا وَتَأْخِرًا
وَالْقَبْضُ..... وَالْخُنُصُ اسْمُ فَاعِلٍ خُنُصٌ. وَالْخُنُصُ الْمَوَاكِبُ كُلُّهَا

۸۱ (آیت ۱۵ تا ۱۷)

81-18

81-19

عَسَحَسَ تَلَهُ ۖ وَالصُّبْحِ اِذَا تَنَفَّسَ ۗ اِنَّهٗ لَقَوْلُ رَسُوْلٍ كَرِيْمٍ ۝

(بقیہ ماضیہ علیہ صفو گزشتہ)

اوالمیاریۃ منہما والنجوم الخمسة نرجل والمشتري والمريخ والزهرة وعطارد
وفي سورة التکویر فلا اقسم بالخنس۔ قال البیضاوی ای بالکواکب
المرآج من خنس اذا تآخروہی ماسوی النیرین من المیار (محیط المحط)
خنس باب نصر اور ضربے آتا ہے خنس اور خنوس اس کا مصدر ہے۔ اس کے معنی ہیں جمع
کیا، لو، کنالے ہوا، پیچھے ہٹا، منقبض ہوا۔ خنس اسم فاعل اور خنس کی جمع ہے۔
اس سے تمام تارک مراد ہیں۔ یا صرف یار یا پانچ یار (زحل، مشتری، مریخ، زہرہ و عطارد)
مراد ہیں۔ سورۃ تکویر میں فلا اقسم بالخنس جو وارد ہوا ہے اس کی نسبت تفسیر بیضاوی
ہے کہ خنس سے پلٹنے والے یار مراد ہیں یہ معنی محاورہ عرب خنس سے ماخوذ ہیں جبکہ کسی
پیچھے ہٹ جانے کے موقع پر بولا جاتا ہے۔ اور وہ چاند سورج کے سوا باقی سیارے ہیں۔

تَلَهُ الْكَسَّ جَمْعُ كَأَنَّ فِي التَّغْيِبِ وَالْجَوَارِي الْكَوَاكِبُ الْمِيَارَةُ (جمع البحار) وكنس
الطبي يكنس دخل في كئناسه كئناسه وهو مستتر في الشجر لا يكنس الرجل
حتى يصل ج كئناسه وكنس كركع (قاموس) كئناسه جمع كئناسه کی۔ یعنی چھپ جاتا ہوا
اور جوارے سے یار مراد ہیں۔ كئناسه الطبي محاورہ ہے جب ہرن اپنے بھڑپیں گھسن جاتا

81-20

81-21

ذِي قُوَّةٍ عِنْدَ ذِي الْعَرْشِ مَلِكِينَ ۝ مَطَافِ ثُمَّ أَمِينٍ ۝

پس قسم کھاتا ہوں میں پیچھے ہٹ جانے والوں کی سیدھا چلنے والوں کی چھوٹ جانے

والوں کی اور رات کی جب پھیلے اور صبح کی جب سانس لے پے شک یہ پیام ہے

اس پیغامبر کے زبانی جو عزت والا، زور والا، عرش کے مالک کے پاس درجہ والا

ہے، وہاں اس کو مانا جاتا ہے، بڑا ہی امانت دار ہے۔“

الخمس اور الکس کی تفسیر | حضرت سیدنا علی مرتضیٰ کرم اللہ وجہہ ایدہ کریمہ فلا قسم

بالخمس کی تفسیر میں فرماتے ہیں:۔ خمسة انجم نرجل وعطارد وامشتری بھرام

(بقیہ حاشیہ صفحہ گزشتہ)

کہا جاتا ہے اسی صورت میں تکس بھی کہتے ہیں جبکہ وہ جھاڑوں میں چھپ جائے۔ اہل میں کس

جھاڑو دیکر کچرا کوڑا دور کرنے کو کہتے ہیں۔ ہرن بھی جب اپنے چھوٹے میں جا بیٹھتا ہے تو تخت کی

زمین کو جھاڑو ہو جاتی ہے۔“

المسعة

عَلَيْهِ قَوْلُهُ وَاللَّيْلُ إِذَا عَسَسَ أَيْ أَقْبَلَ وَادْبَرُ ذَلِكَ فِي مَبْدَأِ اللَّيْلِ وَمُنْتَهَاهَا فَالْ

وَالْعَسَسُ رِقَّةُ الظَّلَامِ وَذَلِكَ فِي طَرَفِ اللَّيْلِ۔ (مفردات) عسَس کے معنی متوجہ ہونے

اور پیٹھ پھرنے دونوں کے آتے ہیں۔ اسی صورت رات کے ابتدائی اور انتہائی حصوں میں درپیش ہوتی ہے

عسعة اور عساس کے اہل معنی خفیف سی تاریکی کے ہیں اور یہ رات کے دونوں کناروں میں ہو کر قی ہے۔“

والزهرة ليس في اللواكب شيء يقطع المجرة غيرها (ابن ابی حاتم)
 پیچھے ہٹ جانے والے جن کی قسم کھائی جا رہی اور جن کو بطور گواہ پیش کیا جا رہا ہے
 وہ پانچ ستارے ہیں۔ زحل، عطارد، مشتری، بہرام اور زہرہ۔ تمام ستاروں میں
 ان پانچ کے سوا اور کوئی تارا نہیں جو آسمان کے دروازے کو طے کرے، نیز اپنے
 الجوار الکس کی تفسیر میں فرمایا:۔ ہل اللواکب تلکس باللیل وتخنس
 بالنهار فلا ترونی۔ (سعید بن منصور، فریابی، عبد بن حمید، ابن جریر، ابن ابی
 حاتم، حاکم بروایت صحیح) یہ بھی ستارے ہیں جو رات کو چھپ جاتے اور دن کو بچھ
 ہٹ جاتے ہیں دکھائی نہیں دیتے، حضرت ابن عباسؓ سے اس طرح مروی
 ہے:۔ قوله فلا اقسم بالخنس الجوارى الکس قال هى النجوم
 السبعة زحل وبهرام وعطارد والمشتري والزهرة والشمس والقمر
 خنوسها رجوعها وکنوسها تغیبها بالنهار۔ (ابن مردودہ، خطیب بغدادی)
 ارشاد باری تعالیٰ میں خُنَس اور کُنَس سے سات یا اے مراد ہیں۔ زحل، بہرام،
 عطارد، مشتری، زہرہ، شمس، قمر۔ ان کے خنوس سے مراد ان ستاروں کا لپٹنا
 اور کنوس سے مراد ان کا دن کو غائب ہو جانا ہے۔ بہرام سے مراد ہے۔

سیاروں کی رفتار | یہ کھلی ہوئی بات ہے کہ سیاروں کی رفتار مختلف قسم کی ہے جب انکی
 رفتار مغرب سے مشرق کی طرف رہتی ہے۔ یہ ان کی سیدھی راہ ہوئی۔ اور کبھی یہ سیار
 آفتاب کے نزدیک آجاتے ہیں تو یہ بالکل گم ہو جاتے ہیں۔ یہ نہیں کہ فنا ہو جاتے ہیں
 بلکہ سورج کی تیز روشنی کی وجہ سے ان کی روشنی ایسی ماند پڑ جاتی ہے کہ کئی دنوں تک
 دکھائی ہی نہیں دیتے۔ ایسا معلوم ہوتا ہے کہ بالکل غائب ہو گئے ہیں۔ یہ ان کا چھپ
 جانا اور غائب ہو جانا ہوا۔ اسی طرح جب رات آنے لگتی ہے تو ستاروں کی آہستہ آہستہ
 پھیلنا شروع ہوتی ہے اور تارکی جیسی جیسی پھیلنا شروع ہوئی۔ ستارے نظر آنے لگے
 پھر جب تارکی خوب چھا گئی تو آسمان ستاروں کی کثرت سے جگمگانے لگا۔ پھر شدہ شدہ
 جب رات ختم ہونے لگتی ہے تو دوبارہ ستاروں کی وہ کیفیت جو آغاز شب میں تھی
 عود کر آتی ہے اور صبح کی روشنی جیسی جیسی پھیلنا شروع ہوئی ستارے غائب ہو گئے۔
 یہاں تک کہ ہر سبب طلوع ہوا تو پھر کوئی ستارہ نظر نہ آیا صرف اسی نیر اعظم کی حکومت
 تمام عالم پر چھائی ہوئی رہی۔ ایسی کیفیت روزمرہ کا مشاہدہ ہے اس دائمی بار
 اور واضح احوال کو گواہ گردان کر جس کا انکار نہیں ہو سکتا قرآن کریم کی حقیقت
 اور حقیقت کا اعلان فرمایا جا رہا ہے۔ ایسے دلچسپ پیرایوں کہ انکی نظیر نہیں ملتی
 بنی آدم کے مختلف ادوار | ستاروں کے اس بیان کے ضمن میں یہ اشارہ مقصود ہے

آفرینش عالم سے لے کر اب تک مختلف ادوار آتے رہے ہیں۔ بنی آدم میں دینی اعتبار سے
تاریکی پھیلتی رہی تو اللہ سبحانہ نے اپنے لطف و کرم سے ان ہی میں سے ایسی برگزیدہ
ہستیاں پیدا کیں جو آسمان ہدایت کے نجوم کو اکب، سیارات، ثوابت وغیرہ
ثابت ہوئے۔ ہر قوم میں ہادی یا نذیر نبی یا رسول میں سے کوئی مبعوث ہوتے رہے۔
بلکہ ایک ایک وقت میں کئی کئی حضرات تشریف لا کر سیدھی راہ چلتے رہے اور تاریکی
دنیا کو اپنے اپنے نور سے روشن اور منور کرتے رہے۔ ایک نے پردہ فرمایا تو دوسرے
جلوہ کر ہوئے اور یہی سلسلہ حضرت آدم سے حضرت عیسیٰ علی نبینا وعلیہا الصلاۃ
والسلام تک جاری رہا۔ پھر رات کی تاریکی انتہا کو پہنچی اور ادھر جہالت کا ابر
اس زور سے اٹھا کہ تمام نجوم کو اکب، سیارات و ثوابت نظروں سے اوجھل ہو گئے
اور ان کی روشنی غائب ہو گئی۔ بمصادق ظلمات بعضہا فوق بعض۔ جاہلیت کا
ایسا دور دورہ رہا کہ خدا کی پناہ۔ تاریکی پر تاریکی۔ اور ایک سے ایک بڑھی ہوئی تاریکی
کہ انسانیت بھی اس پر شرمناک رہی تھی۔ جب یہ حالات بھی اپنی انتہا کو پہنچے تو خدائے
رحمن و رحیم کو منظور ہوا کہ عیث کے لئے بستی دنیا کی ہدایت کا ایک مستقل اور پائیدار نظم
قائم کیا جائے کہ دنیا میں کیسے ہی انقلابات آئیں مگر اللہ سبحانہ کا قائم کیا ہوا نظم
اپنی جگہ مستحکم رہے۔

بعثت نبوی صلی اللہ علیہ وسلم | چنانچہ جاہلیت کی شب دیبجور کٹی، اور رشد و ہدایت کی صبح صادق نمودار ہوئی۔ تمام انجم کو اکب، سیارے اور ثوابت رخصت ہوئے۔ ان میں جو کوئی زیادہ روشن اور درخشاں تھے صبح صادق کے اجالے میں ان کی روشنی بھی مدہم پڑ گئی۔ یہاں تک جب آفتاب رسالت اپنی شان کے ساتھ طلوع ہوا تو وہ روشن اور درخشاں تارے بھی چھپ گئے۔ صلی اللہ علیہ وآلہ وسلم۔ و صلوات اللہ سلامہ علیہم اجمعین۔ جیسا کہ علامہ بوعصری رحمۃ اللہ علیہ نے فرمایا:۔

فان شمس فضلہم کواکبہا یظہرون النوارہا باللیل فی الظلم
حتی اذا طلعت فی الکون عمہا للعلمین واجبت سائر الام

حضور رحمۃ اللعین آفتاب فضیلت ہیں اور تمام انبیاء و رسل کو اکب ہیں جن کے انوار صرف تاریک رات ہی میں ظاہر ہوتے ہیں۔ تا آنکہ جب نیر اعظم عالم کون طیلوع ہوا تو اس کی ہدایت تمام عوالم میں عام طور پر پھیل گئی اور ایسی پھیلی کہ (انبیائے سابقین کی تمام امتوں میں بھی جان پڑ گئی اور سب کی سب زندہ ہو گئیں)۔

دوسری تفسیر | یہاں یہ بھی ہو سکتا ہے کہ سیاروں کے سیدھا چلنے لٹوٹنے اور چھپ جانے سے فرشتوں کی آمد و رفت مراد لی جائے اور رات کے گزرنے سے جاہلیت کا ختم ہونا اور صبح صادق کے طلوع ہونے سے نزول قرآن کریم کی طرف اشارہ سمجھا جائے

جیسا کہ بعض مفسرین کرام نے تحریر فرمایا ہے تو اس صورت میں مقسم علیہ کے ساتھ مقسم کی مناسبت اور بھی زیادہ واضح ہوگی۔ مطلب یہ ہوگا کہ قسم ہے ان فرشتوں کی جو بارگاہ کی طرح سیدھے چلتے، واپس ہوتے، صبح صادق کی طرح نمودار ہوتے پھر تاریکات کی طرح غائب ہوتے ہیں۔ یہ تمام فرشتے اس امر کے گواہ ہیں کہ یہ قرآن کریم پیام اس پیامبر کی زبانی جو ان صفات سے موصوف ہے۔ ظاہر ہے کہ جبریل علیہ السلام کے وحی لانے پر دوسرے فرشتوں کی گواہی ایک مسلمہ اور ناقابل انکار حقیقت ہے۔ اللہ علم۔ اس کے بعد قرآن کریم کے منزل من اللہ ہونے کے سلسلے میں اس کے آثار لانے والے فرشتے حضرت جبریل علیہ السلام کے یہ چند صفات گنائے جا رہے ہیں تاکہ اس کلام ربانی کی اہمیت ذہن نشین ہو جائے۔ ارشاد ہے :-

قَوْلُ جِبْرِيلَ | اِنَّهُ لَقَوْلُ رَسُوْلٍ كَرِيْمٍ ذِي قُوَّةٍ عِنْدَ ذِي الْعَرْشِ

مَلِكِيْنَ مُطَاعٍ شَرَحَ اَمِيْنٌ۔ بے شک یہ قرآن عظیم پیام ہے اس پیامبر کی زبانی جو عزت والا ہے، زور والا ہے، عرش بریں کے مالک کے پاس درجے والا ہے۔ وہاں اس کو مانا جاتا ہے بڑا ہی امانت دار ہے، اِنَّهُ لَقَوْلُ رَسُوْلٍ كَرِيْمٍ کی تفسیر قبل ازیں کئی دفعہ گزر چکی ہے۔ حضرت جبریل کی قُوَّة امانت کا اندازہ روایت ذیل سے ہوگا :- حضرت معاویہ بن قرظہ کہتے ہیں قال رسول اللہ صلی اللہ علیہ وسلم

لجبریل ما احسن ما اثنی علیک ربّاک ذی قوۃ عند ذی العرش ملکین
 مطاع ثمّ امین۔ فما كانت قوتک وما كانت امانتک؟ قال اما قوتی
 فانی بعثت الی مدائن لوط وهی اربع مدائن وفي کلّ مدینة اربع مائۃ
 الف مقاتل سوى الذرادی فحملتهم من الارض السفلی حتی سمع الھلواء
 اصوات الدجاج ونباح الکلاب ثم هدیت بهم فقلقتهم حضرت یلدرسلین
 صلوات اللہ وسلامہ علیہ وعلیہم اجمعین نے حضرت جبریل سے فرمایا کہ آپ کے پروردگار نے
 (قرآن کریم میں) آپ کی کیا ہی بہتر تعریف فرمائی ہے کہ زور آور ہے، مالک عرش کے
 پاس درجہ رکھتا ہے۔ مانا ہوا ہے بڑا ہی امانت دار ہے۔ آپ کی قوت کتنی اور
 آپ کی امانت داری کیسی ہے؟ اس پر جبریل علیہ السلام نے عرض کیا کہ میری قوت کا
 اندازہ اس سے فرمائیے کہ مجھے مدائن لوط کی بربادی کے لئے بھیجا گیا۔ یہ چار شہر تھے
 جن میں سے ایک ایک شہر میں چار چار لاکھ صرف جنگجو فوج تھی ان کی اولاد اور متعلقین
 رہے ایک طرف۔ میں نے ان کی سرزمین کو سب سے نیچے کے طبقے سے (اپنے پیروں پر)
 اٹھالیا۔ اتنا کہ اس کو آسمان تک لے گیا۔ تاں کہ آسمان والے ان بیوروں کے مرغوں کی
 بانگ اور کتوں کے بھونکنے کی آوازیں سن رہے تھے۔ پھر ان کو اٹا کر نیچے دے مارا اور
 (چشم زدن میں) سب کو تہس نہس کر دیا۔“

جبریل کی امانت داری | واما امانتی فلم او مریشئی فعد وتله الی غیریہ۔

(ابن عاکر) رہی میری امانت داری اس کا یہ حال ہے کہ کبھی ایسا اتفاق نہیں ہوا کہ مجھے کسی چیز کا حکم دیا گیا ہو اور میں نے اس سے (ذریعہ برابر بھی) تجاوز کیا ہو۔ یعنی کبھی حکم کی تعمیل میں نہ کسی قسم کی کوتاہی کی اور نہ کسی طرح کی زیادتی عمل میں لائی جتنا حکم ہوا ٹھیک ٹھیک اتنا ہی کیا۔ حضرت ابو صالح فرماتے ہیں:۔ امین علی سبعین حجایا بدخلھا بغیلاذن۔ (ابن المنذر ابوالشیخ) (جبریل امین کی امانت اس درجہ سیکڑے کہ) ستر پردوں میں بھی وہ بلا حصول اجازت داخل ہو سکتے ہیں۔

عرض فقیر | فقیر عرض کرتا ہے کہ غالباً یہ ستر حجابات وہی ہیں جن کا بیان حضرت

ابن عباسؓ کی اس روایت میں ہے:۔ للہ دون العرش سبعون حجایا لودنونا من احدھا الا حرقتنا سبحات وجہ ربنا۔ عرش اعظم سے ورے اللہ سبحانہ کے ستر حجابات ہیں۔ اگر ہم ان میں سے کسی ایک سے بھی قریب ہوں تو ذات الہی کی تجلیات ہم کو جلا کر خاکستر کر دیں۔ اور حضرت ابو موسیٰ ثمریؓ کی روایت میں حجاب کی تشریح اس طرح فرمائی گئی ہے:۔ حجایہ النور لکشفہ

لاحرقت سبحات وجہہ ما انتھی الیہ بصرہ من خلقہ۔ (معلم شریف) اس کا پردہ نور کا ہے اگر اس کو اٹھا دے تو جہاں تک اس کی نظر کام کرتی ہے تجلیات ذات

اس کی ساری مخلوقات کو جلا کر خاکستر کر دیں۔“ اور ظاہر ہے کہ اس کی نظر کی کوئی حد نہیں تھی۔ نتیجہ یہ نکلا کہ ساری مخلوقات دم بھر میں جل کر ہضم ہو جائیں۔ اللہ اکبر۔ بہر حال حضرت جبرئیل امین کی امانت داری کا یہ عالم ہے کہ ان کو ستر حجابات میں داخل ہونے کا اذن عام حاصل ہے۔ اذن جدید کی حاجت نہیں رہی۔

مطاع ثم امین کی تفسیر | حضرت ابن عباسؓ آیہ کریمہ مطاع ثم امین کی تفسیر فرماتے ہیں:۔ قَالَ النَّبِيُّ صَلَّى اللَّهُ عَلَيْهِ وَسَلَّمَ لَجَبْرِئِيلَ لَيْلَةَ الْإِسْرَاءِ كَشَفَ عَنِ النَّارِ فَكَشَفَ عَنْهَا فَنَظَرَ إِلَيْهَا فَذَلِكَ قَوْلُهُ مَطَاعٌ ثُمَّ أَمِينٌ عَلَى الْحَيِّ۔ (ابن المنذر) حضرت نبی اکرم صلی اللہ علیہ وآلہ وسلم نے شبِ اسراء میں جبرئیل علیہ السلام سے ارشاد فرمایا کہ حجابِ دوزخ کو ہٹا دو۔ اسکی انھوں نے تعمیل کی، حضورؐ نے دوزخ کو کھلا فرمایا (یعنی جو مانعِ حائل تھے رکے، بچشمِ زدن میں دور کر اڑے گئے) اسی طرح حضور اکرم صلی اللہ علیہ وآلہ وسلم کو ساتھ لے کر آسمان کے جس دروازے پر پہنچے ہر ایک دروازہ کھلواتے گئے۔ تا آنکہ تمام دروازے جبرئیل علیہ السلام کے حکم پر کھلتے گئے۔ اس سے حضرت جبرئیلؑ کے اقتدار کا اندازہ ہو سکتا ہے جو ان کو عالمِ ملکوت میں داخل ہے نیز وہ وہاں ملکہ طور پر امین کہلاتے ہیں لہذا وحی الہی کے پہنچانے میں بھی وہ امین ٹھہرے۔ ایسے ستودہ صفات رکھنے والی بزرگِ مہربانی کے پہنچائے ہوئے پیام کے منجانب اللہ ہونے میں

کیا کلام ہو سکتا ہے؟ یہاں تک تو جبریل امین اور ان کی پیام رسانی کا بیان تھا۔
اب یہ پیام جہاں آ رہا ہے اس مبارک و برگزیدہ سہی کا بھی مختصر احوال سن لیجئے۔
ارشاد ہوتا ہے :-

اصول روایت | علم روایت کا مسئلہ ہول ہے کہ کسی روایت کی صحت، راوی کے صفات کے اعتبار سے ہے۔ صفات یہ ہیں کہ راوی عادل، ضابط و حافظ، ثقہ اور امانت دار ہو۔ پھر جس میں یہ صفات جس درجہ اعلیٰ و اکمل ہوں اس کی روایت بھی ایسی ہی اعلیٰ و اکمل اور قابل قبول ہوگی۔ قرآن کریم جو اللہ سبحانہ کا کلام اور اس کے بندوں تک اس کا پیام ہے۔ وہ دو راویوں کے توسط سے بندوں تک پہنچا ہے۔ ایک راوی عالم ملکوت سے تعلق رکھتے ہیں یعنی حضرت جبریل علیہ السلام۔ دوسرے وہ ذات قدسی صفات جن کا تعلق عالم ناسوت سے ہے یعنی رسول مقبول حضور اکرم احمد مجتبیٰ محمد مصطفیٰ صلی اللہ علیہ وآلہ وسلم۔ ان آیات میں حضرت جبریل کے صفات بیان فرمائے گئے ہیں کہ اِنَّهٗ لَقَوْلُ رَبِّمُّوْلٍ کَرِيْمٍ یَّقِيْنًا یَرِیْہِمْ اَیْمًا یَّامِیْرُکِیْ زَبٰنِیْ اَیَّہٗ جِوَصَفَتْ کَرَمَ کَہٗ سَاقَہٗ مَوْصُوْفٍ مِّیْنِ۔ حدیث شریف ہے :-
الکرم التقویٰ۔ تقویٰ ہی کرم ہے۔ اور ارشاد باری ہے :- اِنَّ اَکْرَمَہُمْ عِنْدَ اللّٰہِ اَتْقٰہُمْ تَمِّیْنِ جو زیادہ متقی ہے وہی بہت زیادہ اہل کرم (باعزت) ہے۔ اس سے حضرت جبریل کا عادل ہونا ثابت ہوا اس کے بعد ارشاد ہوا :- ذٰی قُوَّةٍ بَرِّیْقَتٍ وَّالِہٖ

22. وَمَا صَاحِبُكُمْ بِمَجْنُونٍ 23. وَلَقَدْ رَآهُ بِالْأَفْقِ الْمُبِينِ

(بقیہ حاشیہ صفحہ گذشتہ)

قوت جبرئیل کی تشریح اور پرگز رچی۔ اسی کے ضمن میں قوت ضبط و حفظ بھی ثابت ہوئی، نیز یہ بھی فرمایا گیا عِنْدَ ذِي الْعَرْشِ مَكِينٍ۔ مالک عرش کے ہاں ان کی بڑی منزلت ہے۔ یہ منزلت اللہ سبحانہ کی بارگاہ میں ہوئی۔ پھر فرمایا گیا: مُطَاع۔ ان کی بات بے چون و چرا مانی جاتی ہے۔ یہ قبولیت ان کے ہم خیموں گروہ ملائکہ کرام میں ہوئی۔ اس تقریر سے پوری طرح ثابت ہو گیا کہ حامل وحی النبی حضرت جبرئیل علیہ السلام جو پیام خداوندی کے راوی ہیں وہ اعلیٰ درجہ کے عادل، ضابط، حافظ اور ثقہ ہیں۔ جو پیام ان کے متقی ذی وجاہت ہونے کی بنا پر ان کو سنایا جاتا ہے وہ اسکو پوری طرح اپنے دل میں جگہ دیتے اور خوب یاد رکھتے ہیں۔ اس کا کوئی گوشہ یا گوشہ ان سے فراموش ہونے نہیں آتا۔ پھر آخر پر ارشاد ہو رہا ہے:۔ اٰمِنٌ۔ یعنی جب اس پیام کو پہنچانے کا وقت آتا ہے تو بغیر کسی قسم کی زیادتی و کمی کے پورا پورا پہنچا دیتے ہیں جیسا کہ امانت داری کا اقتضا ہے۔ ایسا مکرم، ضابط، حافظ، ثقہ، عادل اور امین پیغمبر جب کوئی پیام پہنچائے جو پیام دینے والے کی بارگاہ میں باعزت اور اپنے مقدس گروہ میں عام طور پر پسندیدہ و مقبول ہو تو اس کے ایسے پیام میں کسی ریب، تردد اور شک و شبہ کی گنجائش کہاں۔ ان ہی آیات کریمہ سے بخوبی کرام نے احادیث شریفہ کی روایت کو تسلیم کرنے کے شروط و قواعد و تنبیہات و اہم حدیث کی بنیادیں اعلیٰ امور کو رکھی

۱۰ (آیت ۲۲ تا ۲۳)

81-2:

81-2:

81-24

81-25

81-26

وَمَا هُوَ عَلَى الْغَيْبِ بِضَنِينٍ ۝ وَمَا هُوَ بِقَوْلِ شَيْطَانٍ رَّجِيمٍ ۝

فَإَيْنَ تَذْهَبُونَ ۝ اور تمھارے صاحب کچھ دیوانہ نہیں ہیں۔ اور بہ تحقیق

انھوں نے اس (فرشتے جبریل) کو دیکھا ہے آسمان کے روشن کنارے پر اور یہ (نبی)

غیب بتانے میں بخیل نہیں اور نہ وہ مرد و شیطان کا کلام ہے۔ پھر تم کہاں جاؤ۔

صاحبکم کی تفسیر | سرتاج ملائکہ جو پیام الہی کے پہلے راوی ہیں ان کے صفات تو

معلوم ہو چکے۔ اب رسول الثقلین حضور انور صلی اللہ علیہ وآلہ وسلم کے صفات عالیہ بھی

سن لیجئے کہ مذکور بالا تمام صفات آپ کی ذات اقدس میں بھی بدرجہ اتم موجود

ہیں۔ اس کا بیان اتنی تفصیل کے ساتھ کرنے کی ضرورت نہیں رہی صرف ایک

کلمہ صاحبکم ان تمام صفات کا جامع کلمہ ہے۔ چونکہ جبریل کو تم نے دیکھا نہیں

اس لئے ان کے صفات تفصیل سے بیان کرنے کی ضرورت تھی۔ باقی اسی پیام کے

دوسرے راوی تمھارے صاحب ہیں جو تم میں پیدا ہوئے ولادت با سعادت کے وقت سے

لیکر چہل سالہ عمر شریف ہونے تک وہ تمھارے ساتھ ہی رہتے آئے ہیں۔ حیات طیبہ کے

ہر دور میں تم ان کو دیکھتے، آزماتے، تجربہ کرتے رہے ہو اس طویل و عریض مدت میں تم کو

عمیق مطالعہ کا خوب موقع ملا ہے۔ خود غور کرو کہ مذکورہ صفات کس درجہ آپ میں

وودیعت ہیں۔ زبردستی تم نے ازراہ شرارت ان کو محجوں کہنا شروع کر دیا ہے۔

کیا درحقیقت آپ کی جنابت ایسا کلمہ کہا جاسکتا ہے۔ واقعہ تو یہ ہے کہ تمھارے صاحب دیوانہ نہیں بلکہ ایسا کہنا خود دیوانہ پن ہے۔ آپ کو عقل کامل اور فہم و فراست کے ایسا بہرہ وافر اور خطا کامل عطا ہوا ہے کہ اگر روئے زمین کے عقلاء کی عقل و فہم کو میزان عدل کے ایک پلہ میں اور حضور اکرم صلی اللہ علیہ وآلہ وسلم کی عقل و فہم کو دوسرے پلہ میں رکھ کر تو لا جائے تو آپ کی عقل و فہم کے مقابلہ میں تمام عقول و افہام کوئی نسبت ہی نہیں رکھتے۔ ایمان سے کہو تم خود کہتے آئے ہو: اللہ صلی اللہ علیہ وآلہ وسلم اتّم الخلق عقلاً و ازجھم قیلاً و املکھم وصفاً و اصفاھم ذھناً۔ آپ کی ذات ستودہ صفات تمام مخلوقات کے مقابلہ میں عقل کے اعتبار سے تمام تر اور کلام کے اعتبار سے راجح تر، اور اوصاف کے اعتبار سے کامل تر اور ذہین کے اعتبار سے اصفا و اعلیٰ ہے۔ پھر کس منہ سے آپ کی طرف جنون اور دیوانگی کی نسبت کرتے ہو۔

رویت و لقاء مروی عنہ | اب رہ جاتی ہے ایک شرط کہ راوی ثانی نے راوی اول کو دیکھا ہو اور اس سے ملاقات کی ہو۔ جیسا کہ تو یہ ان کی بات سن کر دوسروں سے بیان کر سکتے ہیں۔ رویت اور لقاء مروی بھی صحت روایت کی ایک شرط ہے۔ لہٰذا کو بھی بیان فرما دیا گیا: ولقد سأه بالافق الملبین۔ بے شک و شبہ آپ نے

جبریلؑ کو روشن کنارے پر ملاحظہ فرمایا۔ یہ رویت توحیدِ نبیل علیہ السلام کو ان کی اصلی صورت پر دیکھنے کی تھی۔ لہٰذا ستمائۃ جناح قدس اللہ الافق۔ آپ کے چہرہ سو بازو تھے آپ کے وجود سے سارا افق بھر گیا تھا۔ پھر معراج میں بھی ان کو اصلی صورت میں دیکھا۔ اس کے علاوہ وحیِ کلبیؑ کی صورت میں اکثر حاضر دربار رسالت ہوئے اور حضوٰۃ انور سے شرف ملاقات حاصل کرتے اور اللہ سبحانہ کے پیامات پہنچاتے رہے جب صحت روایت کے تمام شروط بدرجہ اتم و اکمل پائے گئے تو قبول و تسلیم میں کوئی کلام نہ رہا۔ اسی لئے آگے ارشاد ہو رہا ہے :-

وَمَا هُوَ عَلَى الْغَيْبِ بِضَنِينٍ | وَمَا هُوَ عَلَى الْغَيْبِ بِضَنِينٍ - اور

وہ یعنی تمہارے صاحبِ غیب کے بتانے میں کسی طرح کا کجخل نہیں فرماتے ہیں۔ مطلب یہ کہ آپ کے فرمودات جب ہر قسم کے شک و شبہ سے بالاتر اور آپ کی ہر بات بے چون و چرا قابل قبول و تسلیم ٹھہری تو تمہارا فرض ہے کہ آپ کی خدمت بابرکت میں حاضری دیا کرو۔ اور اللہ سبحانہ کے پیامات جو آپ کے پاس آتے رہتے ہیں ان کو سیکھتے رہو۔ پیامات کیا ہیں۔ عالم غیب کی باتیں ہیں۔ جہاں عقل انسانی کی رسائی نہیں ہو سکتی۔ عالم شہادت کی انتہا، عالم غیب کی ابتدا ہے۔ یہی حال عقل انسانی کا ہے کہ عالم شہادت اس کی آخری حد ہے۔ اور رسولوں کی باتیں اس سے ماورا کی ہوتی ہیں لہٰذا آپ

اللہ سبحانہ کے پیامات و احکامات دریافت کرتے رہو۔ ان کے بتانے میں آپ کسی نوع کی کوتاہی نہیں فرماتے ہیں۔ کیونکہ یہ پیامات تم کو ستانے کے لئے ہی آئے ہیں پھر اس میں آپ بخل کیوں فرمانے لگے؟

وَمَا هُوَ بِقَوْلِ شَيْطَانٍ قَتِيسٍ | وَمَا هُوَ بِقَوْلِ شَيْطَانٍ رَّجِيمٍ فَأَيْنَ

تَذْهَبُونَ۔ اور نہ وہ مردود شیطان کا کلام ہے پھر تم کہاں جاتے ہو؟ بخلاف اس کے تم لوگ کاہنوں اور بنجیوں کے پاس جاتے ہو۔ ان کے پاس کوئی پیام اللہ سبحانہ کا نہیں آتا۔ وہ اپنی من گھڑت باتیں بیان کر دیتے ہیں اور تم ان کو مان لیتے ہو۔ زیادہ زیادہ یہ کہ اگر کبھی کسی جن یا شیطان نے فرشتوں کی کوئی اک آد بات چوری چھپی سے سن پائی تو اس کو کاہنوں تک پہنچا دیا۔ چونکہ یہ ناقص بات ہوتی ہے اس لئے وہ اس میں اپنی طرف سے کچھ بندھ کر لیتے، قافیہ پیمائی کرتے اور بات کا بنگر بنا کر پیش کرتے ہیں۔ اور اس کو بھی وہ اس وقت تک نہیں بتاتے جب تک کہ تمہاری طرف سے کچھ پیشکش (میوہ مٹھائی یا نقد و جنس وغیرہ) نہ ملے۔ اور ایسا معاملہ محض ان کی حرص و آرزو، بخل اور کینگی کی بنا پر ہوتا ہے۔ اللہ کے پیغمبروں کا تم سے کوئی مطالبہ نہیں۔ وہ صاف صاف فرماتے ہیں: لَا أَسْأَلُكُمْ عَلَيْهِ اجْرًا۔ میں اس تعلیم و تلقین، تبلیغ اور پیام رسانی کا کوئی صلہ یا معاوضہ تم سے نہیں چاہتا۔ ان اجر علی اللہ

ہمارا معاملہ تو صرف اللہ سبحانہ کی ذات سے ہے۔“ غور کرو کہ کہاں ان جھوٹے کامیوں کی
تراشی ہوئی باتیں۔ اور کہاں اللہ کے سچے پیغمبروں کی تبلیغ رسالت۔ کیا ان دونوں میں
فرق نہیں کر سکتے؟ پھر تم کو ہمارے پیام و کلام کو سننے اور ماننے اور اس پر عمل پیرا ہونے
میں تامل و تردد کیوں ہے؟ سوچو سمجھو اور خوب سمجھو۔ یہ بیان رسول ملائکہ اور رسول
کی پیام رسانی کا ہوا۔ آئندہ خود اس پیام و کلام کی حقیقت پر روشنی ڈالی جا رہی ہے
ارشاد ہے:۔

اِنْ هُوَ اِلَّا ذِكْرٌ لِّلْعٰلَمِيْنَ ۝ لِّمَنۡ شَآءَ مِنْكُمۡ اَنْ يَّسْتَقِيْمَ ۝

وَمَا تَشَآؤُنَ اِلَّا اَنْ يَّشَآءَ اللّٰهُ رَبُّ الْعٰلَمِيْنَ ۝ يٰۤاَيُّهَا مَنۡ خَشِيَ

تمام جہاں کے لئے، اس شخص کے لئے جو تم میں سے سیدھی راہ چلنا چاہتا ہے، او تم چاہ
نہیں سکتے بغیر چاہنے اللہ کے جو سارے جہاں کا پروردگار ہے۔“

ذِكْرٌ لِّلْعٰلَمِيْنَ کی تفسیر | اِنْ هُوَ اِلَّا ذِكْرٌ لِّلْعٰلَمِيْنَ کے ذریعہ یہ ارشاد

ہو رہا ہے کہ اے کفار قریش! اگر تم کو قرآن کریم کے کلام اللہ ہونے میں کوئی شبہ ہے تو
اس کو شروع سے آخر تک پڑھ جاؤ۔ یا اس کی کوئی سورت رکوع یا آیت پڑھ لو تو
صاف طور پر تم کو معلوم ہو جائیگا کہ اس میں جو کچھ ہے اللہ سبحانہ کی یاد دہانی اور نصیحت ہے
اس میں دارین کی بھلائی اور نجات کی صورتیں بتائی گئی ہیں۔ سارے جہاں کے لوگ

اِنْ هُوَ اِلَّا ذِكْرٌ لِّلْعٰلَمِيْنَ

خواہ وہ کسی جگہ رہتے ہوں اور کسی بھی زمانے سے ان کا تعلق ہو وہ اس کو پڑھ کر اور اس کی بتائی ہوئی باتوں پر قائم رہ کر اپنی دنیا بھی سدھا رکھتے ہیں اور آخرت کی کامیابی بھی حاصل کر سکتے ہیں کسی قوم، نسل، رنگ، روپ، زمان و مکان کی تخصیص نہیں۔ ہر قوم، ہر نسل، ہر رنگ، روپ والا ہر زمانے کا اور ہر جگہ کا رہنے والا اس یاد دہانی اور نصیحت سے فائدہ اٹھا سکتا اور حیات دنیوی اور حیات اخروی کی کامیابی کا سامان فراہم کر سکتا ہے۔

یَسْتَقِیْمُ | لَنْ شَاءَ مِنْكُمْ اَنْ یَسْتَقِیْمُ کے ذریعہ یہ بتلانا منظور

ہے کہ قرآن کریم جہاں بھر کے لئے نصیحت تو ہے لیکن اس نصیحت سے حقیقی طور پر نصیحت پذیر وہی ہوگا جو قرآن کریم کی بتائی ہوئی سیدھی راہ پر چلنا بھی چاہے۔ اگر کوئی شخص ایسا ہے جو صراطِ مستقیم پر چلنا ہی نہیں چاہتا تو اس کتاب عزیز سے اس کو کیا فائدہ پہنچ سکیگا؟ اس کی مثال ایک جرب دوا کی سی ہے جو کسی مرض کو دفع کرنے کیلئے بنائی گئی ہو۔ یہ اسی وقت کسی مریض کے لئے مفید ثابت ہوگی جبکہ وہ اپنی کھوئی ہوئی صحت کو دوبارہ حاصل کرنے کا آرزو مند ہو، پھر وہ کسی طبیب سے رجوع ہو اور اس کے بتائے ہوئے طریقے کے مطابق اس کا استعمال کرتا ہو اور اس کی ہدایات پر عمل کرے گا ہو۔ فرض کیجئے کہ کوئی مریض ایسا ہے کہ وہ اپنی صحت چاہتا ہی نہیں یا اپنے زعم میں

خود کو مریض ہی تصور نہیں کرتا اور بزمِ خود اپنے کو صحت مند کہتا ہے تو طیب،
 دوا اور پرنیز سے اس کو کیا تعلق ہو گا اور جب یہ سب کچھ نہیں تو اسکی صحت کی
 امید کیسے کیجا سکتی ہے؟ یا ایک بدشوق لڑکا جس کو طلب علم سے کوئی واسطہ نہیں
 وہ نہ کسی مدرسہ کو جاتا اور نہ کسی استاذ کے آگے زانوے ادب تہ کرتا، نہ کتاب
 کھولتا، نہ پڑھتا تو اس کی کامیابی امتحان کی کیا صورت ہو سکتی ہے؟ اسی طرح
 سمجھ لینا چاہئے کہ قرآن کریم سارے جہاں کے لئے نصیحت ہے بشرطیکہ اس سے
 نصیحت حاصل کرنا چاہو۔ اور اس کے ہدایات پر عمل پیرا رہو۔

مشیت الہی کے بغیر کچھ نہیں وَمَا تَشَاءُونَ إِلَّا أَنْ يَشَاءَ اللَّهُ

رَبُّ الْعَالَمِينَ اور تم چاہ نہیں سکتے بغیر چاہنے والے کے جو تمام جہاں کا
 پروردگار ہے، حضرت سلیمان بن موسیٰ فرماتے ہیں: — لما نزلت لمن

شَاءَ مِنْكُمْ أَنْ يَسْتَقِيمَ قَالَ ابْجِثِ الْأَمْرَ الدِّينَ أَنْ شِئْنَا اسْتَقَمْنَا
 وَأَنْ شِئْنَا لَمْ نَسْتَقِمْ فَأَنْزَلَ اللَّهُ وَمَا تَشَاءُونَ إِلَّا أَنْ يَشَاءَ اللَّهُ

رَبُّ الْعَالَمِينَ۔ (عبد بن حمید ابن جریر ابن ابی حاتم) جب آیہ کریمہ من شاء

منكم ان يستقيم نازل ہوئی تو ابو جہل نے کہا سارا معاملہ ہمارے ہاتھ ہے

ہم اگر چاہیں تو راہِ راست پر قائم رہیں اور اگر چاہیں تو قسائم نہ رہیں۔

(بوجہل کا مطلب اس سے یہ تھا کہ سب کچھ ہمارے ہاتھ ہے تو پھر ہم کو قرآن کریم یا رسول اللہ صلی اللہ علیہ وآلہ وسلم کی اتباع کے لئے کیوں کہا جاتا ہے؟ تو اس نوبت پر اللہ سبحانہ نے یہ آئیہ کریمہ نازل فرمائی کہ تمہارا اچا ہمارا شرط ضرور ہے مگر واقعہً تم چاہ ہی نہیں سکتے تہا کہ پروردگار عالم نہ چاہے (تائیر مشیت الہی پر موقوف ہے بعض لوگوں کے لئے متعلق ہوتی ہے اور بعض کے لئے ان کے سوا استعداد کی بنا پر متعلق نہیں ہوتی) "حضرت ابو ہریرہؓ اور قاسم بن مخیمرہ سے بھی اسی طرح مروی ہے۔

حدیث فطرت | معروف حدیث شریف ہے: کل مولود یولد علی الفطرۃ

والبواہ یھودانہ وینصرانہ ویمجسانہ - ہر بچہ فطرت (سلیمہ) پر پیدا ہوتا ہے اور اس کے ماں باپ اس کو یہودی نصرانی مجوسی بناتے ہیں " یا خود انسان بُری صحبت یا اپنی کج روی کے باعث قانون فطرت کی خلاف ورزی کے طریقہ استقامت سے دور جا پڑتا اور اپنی فطری استعداد و صلاحیت کو کمودیتا ہے اور اس کا دل گناہوں کی شامت سے سیاہ ہو جاتا ہے ایسا کہ اس پر زنگ چڑھ گیا ہے۔ نور ہدایت کے قبول کرنے کی تمام راہیں بند ہو جاتی ہیں جب استعداد اور صلاحیت ہی کھوٹی گئی تو اس کی ہدایت کی کوئی صورت باقی نہیں رہتی جیسا کہ

بعض کفار مکہ ابو جہل وغیرہ کا حال تھا۔ اس کی مثال ایسی ہے کہ کسی شخص کا مرض ترقی کر کر کے لاعلاج حد تک پہنچ گیا ہو۔ اب نہ کوئی دوا اس کے لئے مفید ہو سکتی ہے اور نہ کوئی طبیب اس کے شفا یاب ہونے کی کوئی تدبیر کر سکتا ہے۔ اس نوبت پر یا سانی یہ سمجھ لیا جاسکتا ہے کہ مشیت الہی بھی یہی تھی۔ چونکہ انسان کا علم محدود ہے اس لئے وہ اس آخری نوبت پر مشیت الہی کو سمجھتا ہے اور اللہ سبحانہ کی صفت علم ازلی ابدی ہے اور اس کی کوئی حد و انتہا نہیں تو ماننا پڑیگا کہ مشیت انسانی بھی مشیت الہی کی تابع ہے جس طرح انسان گمے سارے صفات اس کے تابع ہیں محض مشیت انسانی کچھ نہیں تاہم نہ کہ مشیت الہی اس کی مؤید نہ ہو۔

ہر امر میں مشیت | حضرت ابوبکر و اسطی قدس سرہ العزیز فرماتے ہیں : —

کار فرما ہے | اعجزك في جميع صفاتك فلا تشاء الا في مشيئته

ولا تعل الا بقله، ته، ولا تطيع الا بفضله، ولا تعصى الا بحذله

فماذا يبقى لك، وبماذا افتخر باعمالك، وليس منها شيء اليك الا

بتوقيفه، اللہ سبحانہ نے تجھے تیرے تمام صفات میں عاجز کر رکھا ہے، چنانچہ

تو کسی چیز کو چاہ نہیں سکتا بجز اس کے کہ اس میں اس کی بھی مشیت ہو، اور تو کوئی کام

نہیں کر سکتا مگر یہ کہ اس نے کام کرنے کی قوت عطا فرمائی ہو، تیری ساری طاعت

اس کے فضل کی بدولت ہے اور تیری نافرمانی اس کے خذلان اور سوائی سے ہے۔
پھر اے انسان! تیرا کیا رہا؟ اور اپنے اعمال پر تیرا فخر کتنا کیسا؟ درحالیکہ اکی تو فقیح
سوا کوئی چیز ترے حیطہ اختیار میں نہیں۔“

مشیت کا انکار کفر ہے | حضرت وہب بن منبہؓ فرماتے ہیں: — قراءت
اثنین وتسعین کتاباً لکھا انزلت من السماء وجدت فی کلھا ان من
اضاف الی نفسه شیئاً من المشیئة فقد کفر۔ (ابن سعد ہیثمی) میں نے
بیاڑے کتابیں پڑھیں جو سب کی سب آسمان سے نازل ہوئی تھیں۔ ان تمام کتابوں میں
میں نے یہ لکھا ہوا پایا کہ جس نے امرِ مشیت سے کچھ بھی اپنی طرف منسوب کیا تو یقیناً وہ کفر کا
مترکب ہوا۔“ (اعاذنا اللہ منہ) مطلب یہ کہ حقیقت میں مشیت الہی ہی ہر امر میں لازماً
کار فرما ہے۔ اللہ سبحانہ کی مشیت کے خلاف کچھ نہیں ہو سکتا۔ مشیت کا انکار کفر ہے
انکار کی صورت میں اللہ سبحانہ کا عجز لازم آئیگا۔ کیونکہ جس کام کو اللہ سبحانہ نے
نہ چاہا اور وہ کام انجام پایا ہے یہ لامحالہ ہے۔ رہا معاملہ مشیت و فیضان اللہ کا
ہر ایک کی استعداد و صلاحیت کے لحاظ سے جاری ہوتا ہے۔ میرے استاد محترم
حضرت حمزہ مدظلہ فرماتے ہیں ۷

تو نے وہ دیا جو میں نے مانگا تھا تیرا کمال فی سوالی

ہر ایک کی استعداد اللہ سبحانہ کے علم میں ہے۔ اگر استعداد اچھی ہے تو مشیت بھی اس کے لحاظ سے جاری ہوگی۔ اور اگر معاملہ برعکس ہے تو مشیت بھی اسی طرح ہوگی۔ کیوں کہ اللہ سبحانہ کی ایک صفت حکیم بھی ہے۔ لہذا جو مشیت بھی ہوگی وہ عین حکمت ہوگی۔ واللہ اعلم وعلما تم و احکم۔ اللہ سبحانہ سے دعا ہے کہ ہم کو اور تمام مسلمان بھائیوں کو حسن استعداد نصیب فرمائے اور سوء استعداد سے محفوظ رکھے۔ آمین ثم آمین۔

سورۃ تکویر کی تفسیر ختم ہوئی واللہ الحمد والمنا۔ وصلى اللہ تعالیٰ وسلم
علی خیر خلقہ سیدنا محمد وعلی آلہ واصحابہ اجمعین۔ ۱۴ شعبان المعظم ۱۴۲۹ھ